

اسلامی ریاست میں قانون سازی اور اجتہاد (روایت اور جدیدیت کے تناظر میں)

محمد ارشد

اسلامی قانون کا ارتقاء

اسلام جہاں مذہبی عقائد و عبادات کا ایک مجموعہ ہے وہاں وہ انفرادی و اجتماعی زندگی کا ایک مکمل و جامع پروگرام بھی ہے۔ وہ ایک معاشرتی نظام بھی ہے اور ایک واضح و مستحکم نظام قانون بھی ہے (۱)۔ اسلامی قانون اس کائنات کے حقیقی مالک اور حکمران اللہ تعالیٰ کا قانون ہے جو اس نے اپنے بندوں کی ہدایت کے لیے مقرر کیا ہے۔ یہ الٰہی قانون بنی نوع انسان کو دو صورتوں میں ملا ہے۔ ایک قرآن حکیم ہے جو لفظ بلفظ اللہ تعالیٰ کے احکام و ہدایات اور اواامر و نواہی پر مشتمل ہے اور اللہ کے قانون کا سرکاری بیان (official version) ہے (۲)، یہ قانون اسلامی کا اصل الاصول مأخذ ہے اور جدت تامہ ہے۔ دوسرا رسول اللہ صلی اللہ علیہ وسلم کا اسوہ حسنہ یعنی سنت ہے جو قرآن حکیم کے منشاء کی تشریع کرتی ہے۔ سنت کا مأخذ و منبع بھی وحی الٰہی ہے اور وہ قرآن ہی کی طرح قانونی و مذہبی امور میں جدت (authority) ہے (۳)۔ اسلام میں رسول اللہ کا شارع اور مقتنی ہونا ایک قطعی اور مسلمہ حقیقت ہے۔ آپؐ کے حق تشریع و تلقین کو خود قرآن حکیم نے کئی جیتوں سے بیان کیا ہے۔ آپؐ نے وحی الٰہی کے تحت بہت سے قوانین عطا کرنے کے علاوہ ایسی اصولی ہدایات اور جامع اصول عطا فرمائے جن کی بنیاد پر فقہی استنباط و استدلال کیا جاتا ہے، ان اصولوں کو فقہی قواعد کالیہ کہا گیا ہے (۴)۔ غرضیکہ سنت نبویٰ قرآن حکیم کے ساتھ مل کر حاکم اعلیٰ کے قانون برتر (سپریم لاء) کی تکمیل و تعمیر کرتی ہے اور اسی قانون برتر کا نام شریعت ہے (۵)۔ اسلامی نظام قانون میں خدا کا حکم اور رسولؐ کا طریقہ و اسوہ (سنت) آخری و حتمی سند کی حیثیت رکھتے ہیں۔ قانون الٰہی یعنی شریعت ناقابل تغیر و تبدل اور ترمیم و تتنفس ہے۔ جن مسائل و معاملات کے بارے میں قرآن و سنت کے صریح احکام موجود ہیں ان میں مسلمانوں کے ارباب حل و عقد اور ان کے اولوالا مرکا منصب صرف ان قوانین کے امر و نفاذ تک محدود ہے وہ ان قوانین کے اندر نہ کسی ترمیم و تتنفس کے مجاز ہیں اور نہ

ان کی جگہ دوسرے قوانین بنانے کا حق رکھتے ہیں(۶)۔ تاہم قرآن و سنت کے احکام و ہدایات کی نوعیت اصول و کلیات کی ہے۔ ان کے اندر بنیادی و اصولی باتیں ہی بیان کی گئی ہیں، جزئیات و تفصیلات سے ان میں تعرض کم ہی کیا گیا ہے۔ اس خلاء کو پُر کرنے نیز تمام پیش آمده نئے اجتماعی و سیاسی اور قانونی مسائل و معاملات میں اسلام کے منشاء و مزاج کے مطابق قوانین بنانے کی غرض سے رسول اللہ صلی اللہ علیہ وسلم نے اجتہاد کے اصول کو جاری فرمایا(۷)۔ اس غرض سے ایک مکمل شورائی نظام بھی خود تجویز کیا گیا ہے۔

صحابہ کرامؓ نے رسول اللہؐ کی حیات طیبہ میں بھی آپؐ کے فرمودات کی تشریع میں اجتہاد کے علاوہ نئے مسائل میں اپنی رائے سے کام لیا(۸)۔ رسول اللہؐ کی رحلت کے بعد جو صحابہ کرامؓ فتویٰ دینے کی صلاحیت رکھتے تھے وہ معاملات و مقدمات میں کتاب و سنت کے مطابق حکم دیتے تھے اور جب قرآن و سنت میں کوئی صریح حکم نہ ملتا تو وہ اجتہاد کرتے، قیاس سے کام لیتے اور باہم مشورہ کرتے تھے۔ غرض صحابہ کرامؓ کے عہد میں قانون سازی میں قرآن اور سنت کے ساتھ اجماع اور قیاس بھی دلائل شرعیہ سے پیدا ہوئے(۹)۔ غالباً راشدینؓ خصوصاً شیخینؓ نے شورائی و اجتماعی اجتہاد کو رواج دے کر اجماع کے ادارے کو خوب منظم کیا۔ انہوں نے صحابہ کرامؓ میں سے جو حضرات معاملہ فہمی اور تدبیر و تفکر میں امتیاز رکھتے تھے، ان کو دارالخلافہ مدینہ منورہ سے باہر جانے سے روک دیا تھا اور ان پر مشتمل ایک مجلس شوریٰ قائم کر کرچی تھی۔ چنانچہ جب بھی کوئی نیا قانونی و انتظامی مسئلہ درپیش آتا تو مجلس شوریٰ کے سامنے پیش کیا جاتا اور باہم مشورے اور غور و فکر کے بعد اس کا حل معلوم کیا جاتا(۱۰)۔ ڈاکٹر محمد حمید اللہ کے الفاظ میں ”مدینہ منورہ میں توسعی فقہ کے لیے شوریٰ اور اجماع کا ادارہ حضرت ابو بکرؓ اور حضرت عمرؓ نے خاصاً منظم کر دیا تھا۔ اس دور کے فیض یافتہ تابعین میں ”فقہاء سبعہ“(۱۱) نے جلد ہی بڑا امتیاز پیدا کر لیا۔ اور ان سات ماہرین کی کمیٹی نے ایک طرح سے قانون سازی اپنے ہاتھ میں لے لی۔ خود قاضی بھی مدینہ منورہ میں اس مجلس ہفت گاہ سے مشورہ لیتے اور اس کے فتوے کے پابند تھے“(۱۲)۔

صحابہ کرامؓ کے اصول اجتہاد

صحابہ کرامؓ نے اجتہاد میں قیاس اور احکام شرع کے علل کے علاوہ مقاصد شرعیہ اور مصالح مُرسلہ کو پیش نظر رکھا(۱۳)۔ حضرت عمرؓ جن کو علم اسرار اللہ ہیں کا بانی اور علی الاطلاق امت کا سب سے بڑا فقیہ کہا جاتا ہے(۱۴)، کا نقطہ نظر یہ تھا کہ شریعت کے تمام احکام مصالح عقلی پر مبنی ہیں چنانچہ احکام و

مسئل کے استنباط اور ان کے اطلاق میں حالات و زمانہ کی تبدیلی کا لحاظ رکھنا ضروری ہے۔ حالات و زمانہ میں تبدیلی کے ساتھ اجتہادی قوانین میں ترمیم و تنفس بھی کی جاسکتی ہے۔ علامہ شبلی کے الفاظ میں: ”شریعت کے احکام کے متعلق بہت بڑا اصول جو حضرت عمرؓ نے قائم کیا یہ تھا کہ شریعت کے تمام احکام مصالح عقلی پر مبنی ہیں۔ حضرت عمرؓ مسائل شریعت کی نسبت ہمیشہ مصالح اور وجوہ پر غور کرتے۔ حضرت عمرؓ نے فقہ کے مسائل کثرت سے بیان کیے ہیں۔ ان تمام مسائل میں (۱۵) یہ خصوصیت صاف نظر آتی ہے کہ یہ مصالح عقلی کے موافق ہیں“ (۱۶)۔ گویا قیاس کے علاوہ مصلحت کا اصول قانونی مصدر کی حیثیت سے صحابہ کرامؓ خصوصاً حضرت عمرؓ کے دور ہی سے استعمال ہونے لگا تھا۔ مصلحت کے اصول نے ابتدائی زمانے میں قانون کے ارتقاء اور اس کے اطلاق میں اہم کردار ادا کیا۔ حضرت عمرؓ کے عہد خلافت کی ایسی کئی مثالیں ہیں جہاں مصلحت کی خاطر قانون نص لفظی کے مطابق اختیار نہیں کیا گیا یا پھر اس کا اطلاق معطل کر دیا گیا (۱۷)۔ اس سے معلوم ہوتا ہے کہ استصلاح کی بنیاد حضرت عمرؓ نے رکھ دی تھی۔ چنانچہ بعد میں قیاس، احسان اور استصلاح سے کام لینے والوں کے سامنے بعض صحابہ کرامؓ خصوصاً حضرت عمرؓ کا نمونہ موجود تھا (۱۸)۔

عہد خلافت راشدہ کے بعد اجماع اور شوریٰ کا ادارہ باقی نہ رہا چنانچہ شورائی اجتہاد کا سلسلہ منقطع ہو گیا۔ بنوامیہ اور پھر بنو عباس کی شخصی و موروثی حکومتوں کے سیاسی مصالح مملکت میں اس نوع کے کسی ادارے کے وجود کی اجازت نہ دیتے تھے (۱۹)۔ تاہم اسلامی مملکت کے حدود میں تیز رفتار اضافے اور تمدن کی وسعت کے سبب سے نئے قانونی مسائل سامنے آرہے تھے۔ ان حالات میں فقهاء نے اجتہاد کے دائرے کو وسعت دی۔ دوسری صدی ہجری کے آغاز تک فقهاء کے دو گروہ منظر عام پر آئے۔ ایک گروہ ایسا تھا جو استنباط احکام کو صرف حدیث تک محدود رکھتا تھا لیکن دوسرا گروہ ایسا بھی موجود تھا جو شریعت کو ایک عقلی و اصولی چیز سمجھتا تھا۔ یہ گروہ حتی المقدور عمل بالكتاب والسنة میں پہلے گروہ کا مخالف نہ تھا تاہم چونکہ ان کا یہ اعتقاد تھا کہ شریعت کے عقلی وجوہ سمجھ میں آسکتے ہیں۔ اس لیے جب ان کو قرآن و حدیث میں کوئی تصریح نہ ملتی تھی تو ان کو رائے سے فتویٰ دینے میں کوئی باک نہ تھا۔ اس کے علاوہ یہ لوگ احکام شرعیہ کے علل و اسباب اور ان کے مقاصد و اغراض کو سمجھنا چاہتے تھے اور بعض اوقات اصول شریعت کے مخالف ہونے کی بناء پر بعض حدیثوں کو، بالخصوص جب دوسری حدیثیں ان کے مخالف و معارض ہوا کرتی تھیں، رد کر دیتے تھے۔ غرض اہل حدیث کا گروہ صرف ظواہر نصوص سے غرض رکھتا تھا اور ان کے علل و اسباب سے بحث نہیں کرتا تھا اور رائے سے بہت کم فتوے دیتا تھا لیکن جو لوگ اہل الرائے تھے وہ احکام کے علل و اسباب کا سراغ لگاتے تھے

اور جب کسی مسئلہ میں ان کو کوئی حدیث نہ ملتی تھی تو قیاس و رائے سے فوائد دینے میں ان کو کوئی تامل نہ تھا۔ ملکی تقسیم کے لحاظ سے اکثر اہل حجاز اہل حدیث اور اکثر اہل عراق اہل الرائے تھے (۲۰)۔

اہل حدیث اور اہل الرائے کے طرز فکر میں اختلافات کا ایک بڑا سبب یہ تھا کہ حجاز کا ملک سنت کا گھوارا اور صحابہ کرام کا وطن تھا اس لیے وہاں کے فقہاء دوسروں کی نسبت سنت کا زیادہ علم رکھتے تھے۔ مزید براہ اہل حجاز کی زندگی سادہ اور بداؤت سے زیادہ قریب تھی لہذا ان کے فتاویٰ، جو نصوص شرعیہ اور اجماع صحابہ اور تعامل اہل مدینہ پر مبنی تھے، ان کے مسائل و باہمی تنازعات کا فیصلہ کرنے کے لیے کافی تھے۔ چنانچہ ان کو اجتہاد و استدلال کی ضرورت کم ہی پیش آتی تھی۔ عراق کے حالات اس کے برعکس تھے۔ وہاں تمدن کی وسعت اور شہری زندگی کے سبب مسائل کی بہت سی نئی نئی صورتیں پیدا ہو چکی تھیں، مزید براہ اہل وہ احادیث کے اصلی وطن سے دور تھے۔ چنانچہ وہ اکثر فقہی و قانونی مسائل میں رائے، اجتہاد بالقياس اور احسان کے اصول سے کام لیتے تھے (۲۱)۔ محمد حمید اللہ کے الفاظ میں ”در اصل اہل الرائے فقهاء اسلامی قانون کو قیاس و استنباط کی مدد سے ترقی دینے میں مشغول تھے وہ قیاس و استنباط میں منطق و فلسفہ سے بھی کام لیتے تھے۔ ان کی توجہ حدیث کی طرف سے ہٹ گئی تھی یا پھر ان کو حدیث سے کم واقفیت تھی اور وہ اس بات کو فرض کر لیتے تھے کہ فلاں فلاں مسئلے کے متعلق کوئی حدیث نہیں پائی جاتی چنانچہ وہ قیاس کر کے نئے احکام دیا کرتے“ (۲۲)۔

فقہی مذاہب اور ان کے اصول اجتہاد

عہد دولت عباسیہ میں دوسری صدی ہجری کے اوائل سے پوچھی صدی ہجری کے وسط تک علم فقه و قانون نے خوب ترقی کی۔ فقہاء نے مسائل کے حل کے لیے قرآن حکیم اور سنت رسول کو بنیاد بنانے کے علاوہ متعدد نئے دلائل و اصول قائم کئے۔ قانون سازی اور استنباط احکام میں اصول اور طریق کار کے اختلاف کے سبب متعدد فقہی مذاہب پیدا ہوئے۔ اہل سنت کے چار مذاہب یعنی حنفی، مالکی، شافعی اور حنبلی نے خوب شہرت پائی (۲۳)۔ فقہائے عراق کے امام ابو حنیفہ نعمان بن ثابت (۸۰-۱۵۰ھ / ۷۹۹-۸۶۷ء) نے حدیث اور صحابہ کرام کے فقہی آراء سے استدلال اور قیاس سے کام لینے کے علاوہ ’احسان‘ کا اصول دریافت کیا اور استنباط احکام میں اس سے وسیع پیمانے پر کام لیا (۲۴)۔ اہل حجاز کے امام مالک بن انس (۹۵-۱۳۷ھ / ۷۹۵-۸۶۷ء) احادیث خواہ وہ خبر واحد ہی کیوں نہ ہو، تعامل اہل مدینہ اور اجماع صحابہ سے انتہاج مسائل کرتے تھے اور اس کی غیر موجودگی میں قیاس یا ایک نئی دلیل مصالح مرسلہ (یعنی کسی مصلحت کو دلیل بنانے کوئی حکم استنباط کرنا) سے کام

لیتے۔ امام شافعی (۱۵۰ھ / ۷۶۷ء) نے اہل حدیث سے بھی تعلیم پائی تھی اور اہل الرائے فقهاء سے بھی۔ انہوں نے حجاز میں امام مالک بن انس سے فقہ کا علم پڑھا تھا اور عراق میں امام ابوحنیفہ کے شاگرد امام محمد بن حسن الشیعی (۱۳۲ھ / ۷۹۰ء) سے بھی استفادہ کیا تھا۔ انہوں نے ان دونوں فقہی مذاہب میں مفہوم و اتحاد پیدا کرنے کی کوشش کی اور مالکی و حنفی مذہب کے بین بین راستہ اختیار کیا۔ چنانچہ وہ کتاب و سنت، اجماع اور قیاس چاروں مصادر سے استنباط مسائل کرتے ہیں اور ان کو قابل استدلال سمجھتے ہیں، وہ احادیث صحیحہ کو اسی نگاہ سے دیکھتے ہیں جس نگاہ سے قرآن مجید کو دیکھتے ہیں اور دونوں کو واجب الاتباع سمجھتے ہیں۔ ان کے نزدیک اجماع کے معنی یہ ہیں کہ اس کے خلاف کا علم نہ ہو۔ ان کے نزدیک اجماع کا علم ناممکن ہے لیکن جب کوئی دلیل منصوص نہیں ہوتی تو وہ قیاس پر اسی شرط کے ساتھ عمل کرتے ہیں کہ اس کے لیے کوئی اصل معین موجود ہو۔ البتہ احسان اور مصالح مرسلہ کو ادلہ شرعیہ میں سے تسلیم نہیں کرتے بلکہ انہوں نے احسان اور استصلاح کی شدت کے ساتھ تردید کی ہے۔ البتہ وہ استدلال پر عمل کرتے ہیں جو احسان اور استصلاح کے قریب قریب ہے۔ امام احمد بن حنبل (۱۶۲ھ / ۷۸۰ء) قیاس اور اجتہاد بالرائے سے حتی الامکان احتراز کرتے ہیں اور فقط قرآن و حدیث سے استدلال کرنے میں بیہاں تک مشہور ہیں کہ بعض علماء نے ان کو زمرہ مجتہدین و فقهاء کی بجائے زمرہ محدثین میں شمار کیا ہے۔ وہ ضعیف و مرسل احادیث سے بھی استدلال کرتے ہیں اور انتہائی ضرورت کے وقت قیاس سے کام لیتے ہیں (۲۶)۔ غرض اجتہاد اور استنباط احکام و مسائل میں اسالیب اور طریق کار کا یہ اختلاف مختلف فقہی و قانونی مذاہب کی صورت میں ظاہر ہوا (۲۷)۔

دوسری اور تیسرا صدی ہجری میں اہل سنت کے متعدد دوسرے مذاہب بھی منظر عام پر آئے البتہ وہ مرور ایام کے ساتھ متروک ہو گئے۔ ان متروک مذاہب میں مذہب ظاہری اپنی بعض خصوصیات کی بنا پر بطور خاص قابل ذکر ہے۔ اس مذہب کے بانی امام داؤد بن علی المعرفہ بہ ابویلیمان ظاہری (۲۰۰-۲۷۰ھ) تھے۔ ان کا مذہب اس لیے ظاہری کہلاتا ہے کہ اس میں قرآن و حدیث کے نصوص کے ظاہری معنی پر عمل ہوتا ہے۔ اس مذہب میں اجماع اس وقت تک قبل استدلال نہیں ہوتا جب تک اس پر تمام علمائے امت کا اتفاق نہ ہو۔ وہ نہ ہی قیاس کے قائل ہیں جب تک اس کی بنیاد کسی نص قطعی پر نہ ہو۔ وہ رائے اور احسان کو دلیل شرعی تسلیم نہیں کرتے۔ قیاس و احسان ان کے نزدیک ناجائز و باطل ہے (۲۸)۔ ان کی رائے میں خود عموم کتاب و سنت سے ہر ہر مرسلہ کا جواب نکل آتا ہے (۲۹)۔ غرض احکام کے استنباط میں امام داؤد ظاہری اور ان کے تبعین کا طریق و منہاج

امہ اربعہ کے طریق کار اور ان کے اصول اجتہاد سے مختلف ہے۔ وہ فقط ظواہر کتاب و سنت پر عمل کرتے ہیں اور ان کے علل و وجہ تلاش نہیں کرتے تاکہ دیگر مسائل کو ان پر قیاس کیا جاسکے۔ مذهب ظاہری کے تبعین میں سے سب سے زیادہ شہرت امام محمد بن علی بن احمد بن سعید المعروف بہ امام ابن حزم (۳۸۲-۴۵۶ھ) کو حاصل ہوئی۔ امام ابن حزم براہ راست ظواہر نصوص سے احکام اخذ کرتے ہیں وہ نصوص سے علت کا استخراج نہیں کرتے اور نہ ہی قیاس سے کام لیتے ہیں۔ ان کی رائے میں کسی دینی و شرعی مسئلہ میں قیاس و رائے سے فیصلہ اور اس پر عمل کرنا حرام ہے کیونکہ اللہ تعالیٰ نے ہر نزاع کی صورت میں کتاب و سنت کی طرف رجوع کرنے کا حکم دیا ہے۔ بخلاف اذیں جو شخص قیاس و رائے کی طرف رجوع کرتا ہے وہ حکم الہی کی خلاف ورزی کا مرتكب ہوتا ہے۔ امام ابن حزم اجماع کے بارے میں بھی ایک خاص نقطہ نظر رکھتے ہیں۔ ان کی رائے میں صرف صحابہؓ کا اجماع جحت ہے۔ وہ عہد صحابہؓ کے بعد کسی مسئلہ میں علماء کے اتفاق کو اجماع تسلیم نہیں کرتے کیونکہ عہد صحابہؓ کے بعد کسی مسئلہ میں اجماع کے بارے میں یقین کرنے کا کوئی ذریعہ موجود نہیں۔ علاوہ اذیں ان کے نزدیک صرف وہی اجماع قبل جحت ہے جس کی تائید کلام الہی و حدیث رسول اللہ صلی اللہ علیہ وسلم سے ہو (۳۲)۔ ابن حزم تقید کو بڑی سختی سے رد کرتے ہیں۔ ان کی رائے میں تقید حرام ہے۔ کسی شخص خصوصاً عالم و فقیہ کے لیے جائز نہیں کہ وہ کسی زندہ یا مردہ کی تقید کرے بلکہ اس پر واجب ہے کہ وہ حسب استطاعت اجتہاد کرے (۳۳)۔ بنابریں وہ اجتہاد پر بہت زور دیتے ہیں (۳۴)۔ قیاس اور رائے کو ترک کرنے اور ظاہر کتاب و سنت پر عمل کرنے کے نتیجے میں ابن حزم نے بہت سے مسائل میں جہور کی رایوں کی مخالفت کی ہے۔ ان کی تصنیف المحلی میں اس فہم کے بہت سے مسائل دیکھے جاسکتے ہیں (۳۵) مثلاً تگ دست شوہر کا نان و نفقہ شرع اسلامی میں متمول یوں پر واجب نہیں مگر مذهب ظاہری میں لازم ہے (۳۶)۔

اسلامی قانون کی تدوین

عہد نبوی اسلامی قانون سازی کا تأسیسی دور تھا۔ اس کے بعد تعمیر و توسعہ کا سلسلہ تو جاری رہا لیکن خالص قانونی احکام کا مجموعہ تیار و مرتب کرنے کی کوئی سرکاری کوشش نہ ہوئی۔ جب مملکت کی توسعہ و استحکام کے ساتھ قانونی احکام کی روز افروز وسعت و کثرت ہونے لگی تو ان کے مجموعوں کی تدوین کی ضرورت حکومت نے بھی محسوس کی اور خالگی (نجی طور پر) علماء نے بھی۔ جب ریاست کے تمام شعبوں کو آئے دن نت نے قوانین کی ضرورت پڑتی تھی۔ فقهاء اسلام ان مسائل کا جواب تلاش کرنے کے لیے اپنے اپنے طور پر تحقیق و اجتہاد کے عمل میں مصروف تھے۔ چنانچہ بہت سے مجہدوں

کے اجتہادات وجود میں آگئے۔ مفتیوں اور قاضیوں کے فتوؤں اور فیصلوں کی کثرت ہوئی اور اس کثرت کے سبب سے نہ تو عدالتون کا کام سہل رہا اور نہ ان کے فیصلوں میں ہم آہنگی رہی تو قانون کی تدوین کی ضرورت کا احساس پیدا ہونا شروع ہوا (۳۷)۔ دوسری صدی ہجری میں اسلامی قانون کی تدوین کے لیے دو کوششیں ہوئیں ایک کوشش حکومت نے کی دوسری کوشش نجی طور پر امام ابو حنیفہ کی طرف سے ہوئی۔ سرکاری کوشش خلیفہ منصور کی تھی (۳۸)۔ اس نے خواہش کی تھی کہ امام مالک کے ہاتھوں اسلامی قانون مدون ہو جائے۔ امام مالک نے موطا مدون کی تو اس (خلیفہ منصور) نے ساری اسلامی سلطنت میں اسے قانون ملکی (Public Code) کے طور پر نافذ کرنا چاہا لیکن امام مالک نے اس سے اتفاق نہیں کیا (۳۹)۔ چنانچہ خلیفہ منصور کی کوشش لا حاصل رہی۔ تدوین قانون اسلامی کا یہ عظیم الشان کام امام ابو حنیفہ اور ان کے تلامذہ کے ہاتھوں نجی طور پر انجام پایا۔ امام ابو حنیفہ نے ایک مجلس تدوین فقہ و قانون قائم کی۔ اپنے ایسے چالیس تلامذہ کو، جو مختلف ایسے علوم و فنون میں مہارت رکھتے تھے جن سے فقہ و قانون میں مدد ملتی ہے اور اجتہاد کے درجے تک پہنچ چکے تھے، جمع کیا اور فقہ و قانون کے مسائل کو باب وار مرتب و مدون کیا۔ محمد حمید اللہ کی رائے میں امام ابو حنیفہ نے ایک ایسا ضابطہ مدون کر دیا جو (Justinian Code) سے زیادہ مکمل اور زیادہ مناسب ہے (۴۰)۔ یوں امام ابو حنیفہ نے دیگر ائمہ کے خلاف انفرادی کوشش اور تنہا رائے کی جگہ اپنے مذهب کی تدوین کو مشورے پر منحصر کر دیا، یعنی فقہ حنفی کو شورائی مذهب بنادیا۔ مزید برآں قانون سازی کو سرکاری کام کی جگہ سیاسی مصالح اور ریاستی عمل دخل سے آزاد کام اور خداترس علماء کی نجی چیز بنادیا (۴۱)۔

دوسری اور تیسرا صدی ہجری میں دوسرے مذاہب کے ائمہ و فقهاء کے مسائل و فتاویٰ بھی مرتب و مدون ہوئے تاہم ان کی تدوین اجتماعی کے بجائے انفرادی کوششوں کے نتیجے میں عمل میں آئی۔ اس دور میں فقہ و قانون کا علم عملی اور واقعی نہ رہا بلکہ ایک حد تک نظری اور تھیکی بن گیا۔ یعنی واقعات و مسائل کے پیش آنے سے پہلے فرض کر کے ان کے متعلق احکام بیان کیے جانے لگے۔ اس سلسلہ میں فقہاء عراق سب سے بازی لے گئے۔ اس طریق کار سے ایک طرف فقہ و قانون کا ذخیرہ نہایت وسیع اور ضحیم بن گیا اور دوسری طرف بعد کے لوگوں میں الگوں پر اعتماد اور سہل پسندی پیدا ہوئی (۴۲)۔

عہد نبوی اور خلفاء راشدین کے بعد کے دور میں اسلام میں قانون سازی کی روایت کی ایک اہم ترین خصوصیت یہ رہی کہ یہ کام ریاستی عمل دخل سے باہر نجی و خانگی طور پر علماء و فقهاء کے ہاتھوں انجام پایا۔ محمد حمید اللہ کے الفاظ میں: ”قانون سازی حکومت و ریاست کا اجارہ (monopoly) نہیں

رہی۔ اس کا نتیجہ یہ نکلا کہ فقهاء پوری آزادی کے ساتھ قانون کی ترقی میں مشغول رہے، قانون سازی صرف حکومت کی پارلیمنٹ تک محدود نہیں رہی ورنہ اسلامی قانون کی ترقی اس طرح نہیں ہو سکتی تھی جس طرح عمل میں آئی، (۲۳)۔ غرضیکہ اسلامی قانون کے بنانے اس کو مرتب و مدون کرنے اور اس کو توسعہ دینے میں کسی ریاست کی مداخلت نہیں ہوئی۔ اس قانون کی تکمیل میں، اس کے نفاذ میں حتیٰ کہ اس کے ۸۱۷۳ کرنے میں ریاست کا عمل خل نہیں رہا۔ یہ قانون خود بخود غیر سرکاری طور پر ایک خالص نجی قانون سازی کے نتیجے میں وجود میں آیا۔ نتیجتاً اسلامی قانون ریاست کی مداخلت اور بڑی حد تک سرکاری اثرات سے آزاد رہا (۲۴)۔

اسلام میں قانون سازی کی تاریخ کے اس مختصر جائزہ سے یہ واضح ہو جاتا ہے کہ مسلمانوں نے علم قانون کو اپنے اجتہاد فکر کی بدولت اس طرح مدون کیا کہ اسلامی قانون کو اس کے قانون ساز رسول اکرمؐ کی وفات کے بعد آپؐ کی غیر موجودگی میں کوئی دشواری پیش نہ آئی۔ اجتہاد علماء و فقهاء کی بدولت اسلامی قانون کا ارتقاء جاری رہا چنانچہ وہ اپنی جگہ محفوظ اور قابل عمل رہا۔ اسلام کی ابتدائی صدیوں میں فقهاء اور ائمہ مجتہدین نے احکام کے اخذ و استنباط میں جس محنت شاق سے کام لیا اس کے سب مسلمانوں کے پاس ایک انتہائی ترقی یافتہ نظام قانون وجود میں آگیا جو لوگوں کی مصلحتوں کو تسلیم کے ساتھ مربوط و منظم کرتا رہا اور ریاست کی ضروریات کو پورا کرتا رہا۔ چنانچہ انہیں دیگر قوموں کے قوانین سے خوشہ چینی کی ضرورت پیش نہ آئی اور حکومتی سطح پر قوانین اسلام کا نفاذ بغیر کسی رکاوٹ کے ممکن ہو سکا۔

تقلید اور علمی و فکری جمود

فقہی مذاہب کی تدوین کے بعد چوتھی صدی ہجری کی ابتداء سے عوام اور علماء میں روح تقلید سراہیت کرگئی۔ چنانچہ کسی متعین امام سے احکام سیکھنے اور اس کے مقرر کردہ طریق کار کے مطابق احکام کے استنباط کا عمل شروع ہوا۔ فقهاء نے خاص خاص مذاہب کے ائمہ کی فقہی آراء اور اجتہادات و استنباطات کی ترتیب و تہذیب اور اختیار و ترجیح پر خاص توجہ دی اور ان کی کتب کے اختصار یا پھر ان کے شروع و حواشی تصنیف کرنے میں لگ گئے۔ بلاشبہ اس دور کے فقهاء میں بڑے بڑے ائمہ موجود تھے اور وہ اصول تشریع کے علم اور طریق استنباط میں اپنے اسلاف سے کم نہ تھے لیکن ان میں وہ آزادی نہ تھی جس سے ان کے اسلاف بہرہ ور تھے (۲۵)۔ ممالک اربعہ کے مانے والوں نے پانچویں صدی کے بعد تو اجتہاد کا دروازہ بند ہو جانے کا فتوی دے دیا اور اجتہاد کے لیے کڑی شرائط

کا ایک اعلیٰ معیار مقرر کر دیا (۲۶)۔ عالم اسلام پر تاتاریوں کے حملوں اور خصوصاً سقوط بغداد (۲۵۶ھ) کے بعد علماء و فقهاء کے نفوس میں تقلید کی روح راسخ اور پختہ تر ہو گئی۔ بقول سید ابو الحسن علی ندویؒ: ”ایک ایسا جود طاری تھا کہ علماء و فقهاء کا اپنے گروہ کے فقہی مذہب کے دائرہ سے سرمو قدم نکالنا جرم سمجھا جاتا تھا اور قرآن و حدیث کو اپنے اپنے فقہی مسلک کی عینک سے دیکھنے کا عام رواج تھا۔ فقہی اختلافات میں قرآن و حدیث کو حکم بنانے کے بجائے قرآن و حدیث کو ہر حال میں ان کے مطابق کرنے کی کوشش کی جاتی۔ ترجیح و اختیارات فقہیہ کا دروازہ بھی عملاً بند تھا۔ قوائے فکر مصلحتھے اور کوئی عالم نئے مسائل کے استنباط کی جرأت نہیں کر رہا تھا۔ اسلامی قانون اور فقہ اپنا نمو اور ارتقاء کی صلاحیت کھوچکے تھے اور قدیم فقہی ذخیرہ میں اضافہ نامکن سمجھا جانے لگا تھا“ (۲۷)۔

ترک تقلید اور احیائے اجتہاد کی تحریک

ساتویں صدی ہجری اور اس کے بعد بعض جید و ممتاز علماء و فقهاء ایسے بھی ہوئے کہ انہوں نے تقلید جامد اور اجتہاد کے دروازہ کی بندش کے تصور کوختی سے مسترد کر دیا۔ انہوں نے اجتہاد کے احیاء پر زور دیا۔ اس سلسلہ میں ساتویں صدی کے مشہور شافعی عالم عز الدین ابن عبدالسلام (۵۷۸-۴۶۰ھ) اور ان کے بعد شیخ الاسلام امام ابن تیمیہ (۴۶۱-۷۲۸ھ) اور ان کے تلمیز رشید ابن قیم الجوزیہ (۶۹۱-۷۶۱ھ) کے اسمائے گرامی بطور خاص قابل ذکر ہیں۔ شیخ عز الدین ابن عبدالسلام (۷۲۸) کا کہنا ہے: ”اس بات میں اہل علم کا اختلاف ہے کہ اجتہاد کا دروازہ بند ہو چکا ہے۔ ایسے مسائل جن کے بارے میں کوئی نص پہلے سے موجود نہ ہو تو ظاہر ہے کہ کتاب اللہ یا سنت رسول کی روشنی میں اجتہاد کرنا پڑے گا۔ اگر اجتہاد نہیں کریں گے تو اس کا حکم کیسے معلوم ہوگا؟ اس کے سوا کوئی شخص کوئی اور بات کہتا ہے وہ ہندیان سے زیادہ حیثیت نہیں رکھتی“ (۲۹)۔ امام ابن تیمیہ نے اپنے فتاویٰ میں کھل کر اس رائے کا اظہار کیا کہ فقهاء و مجتہدین، جن کو اجتہاد تمام پر قدرت حاصل ہو ان پر اجتہاد لازم ہے، ان کا تقلید پر قائم رہنا جائز نہیں (۵۰)۔ امام ابن تیمیہ جو درجہ اجتہاد تک پہنچے ہوئے تھے، براہ راست قرآن و سنت سے استنباط مسائل کرتے تھے۔ انہوں نے بیشتر مسائل میں امام احمد بن حنبلؓ کے مذہب و اصول پر فتویٰ دیا ہے اور بعض مسائل میں ائمہ اربعہ سے اختلاف کیا ہے (۵۱)۔

ابن قیم الجوزیہ نے اپنی دو گران قدر تصانیف أخلاقُ المُؤْمِنِينَ، اور الْهُدُوْفُ الْحُكْمِيَّةُ فی السیاسَةِ الشُّرُعِیَّةِ میں اجتہاد کے عمل کو لازم قرار دیا ہے اور یہ بات وضاحت کے ساتھ کہی ہے کہ اگر کوئی شخص مرتبہ اجتہاد کو پہنچ جائے اور اس کی ذات میں اجتہاد کی مطلوبہ شرائط پائی جاتی ہوں تو

اس کے لیے جائز نہیں کہ وہ کسی معین فتنی مذہب کی تقلید کرے (۵۲)۔

تقریباً چار صدیوں بعد بارہویں صدی ہجری / اٹھارہویں صدی عیسوی میں عالم عرب میں شیخ محمد بن عبدالوہاب (۱۱۱۵ھ/۱۷۰۳ء-۹۲۶ھ/۱۷۰۳ء) اور عظیم پاک و ہند میں شاہ ولی اللہ محدث دہلوی (۱۷۰۳ھ/۱۷۶۲ء) دو ایسے بلند پایہ عالم ہوئے کہ انہوں نے اجتہادی روح بیدار کرنے اور تقلید مغض کا قلاوہ گردنوں سے اتار چھکنے کی کوشش کی۔ ان دونوں مصلحین کے افکار و خیالات کے زیر اثر ترک تقلید اور احیائے اجتہاد کی ایک زبردست تحریک برپا ہوئی (۵۳)۔ شیخ محمد بن عبدالوہاب نے ترک تقلید و بدعت اور قرآن و سنت کی طرف رجوع کی دعوت بڑے زور دار طریقے سے پیش کی (۵۴)۔ شاہ ولی اللہ باب اجتہاد کے بند ہونے کے قائل نہ تھے انہوں نے اجتہاد کی فرضیت و ناگزیریت کے بارے میں فرمایا:

ترجمہ: ”ہر عہد میں اجتہاد فرض ہے، اس لیے کہ مسائل لامحدود ہیں اور ان میں احکام خداوندی کا جاننا ضروری ہے اور جو کچھ ہمارے پاس مطبوع و مددوں صورت میں موجود ہے وہ نہ صرف ناکافی ہے، بلکہ اس میں اختلاف بھی بہت ہے۔ دلائل شرعیہ کی طرف رجوع کیے بغیر اس اختلاف کو سلیمانا نامکن ہے“ (۵۵)۔

شاہ ولی اللہ نے جابجا اس خیال کی تردید کی ہے کہ اب اجتہاد کی گنجائش نہیں رہی۔ ان کی رائے میں یہ گمان کرنا کہ اس دور میں مجتہد کا وجود نہیں پایا جاتا ایک انتہائی غلط، بے بنیاد اور فاسد نظریہ ہے (۵۶)۔ شاہ صاحب عامۃ الناس کو تو انہے مجتہدین کا مقلد رکھنے کے حق میں تھے لیکن تقلید کو حد سے بڑھانے کے مخالف تھے (۵۷)۔ ان کے خیال میں کورانہ تقلید تحریف دین کے اسباب میں سے ہے (۵۸)۔ شاہ صاحب عوام کو تو حق اجتہاد ہرگز نہیں دیتے، مجتہدوں کے بھی انہوں نے مدارج مقرر کیے اور اجتہاد کے لیے جو مناسب شرطیں ہیں وہ بھی بیان کیں (۵۹)۔

شاہ ولی اللہ کے تبعین میں سے ان کے پوتے شاہ اسماعیل شہید (م ۱۸۳ء) نے تقلید کو بدعت قرار دیا۔ انہوں نے تقلید کے قائلین پر سخت نکتہ چینی کی ہے (۶۰)۔ وہ ایسی تقلید کی نہاد کرتے تھے جس میں مقلد اپنے امام کو حاکم شریعت سمجھ لے۔ ان کی رائے میں اجتہاد کی صورت مسلسل اور دائمی ہے۔ جبکہ اجتہاد نام ہے مسکوت کو منطق سے ملانے کا۔ بالفاظ دیگر ایسے مسائل جن کے بارے میں نصوص خاموش ہوں، نصوص میں موجود احکام میں مشترکہ بنیادیں تلاش کر کے ان کا حل معلوم کرنا اجتہاد ہے، جبکہ اجتہاد کی بنیاد احکام کے استنباط کی اہلیت ہے (۶۱)۔

امام زید بن علی^(م ۱۲۲) کے فقہی مذهب زیدیہ کے تبع امام محمد بن علی الشوکانی البیانی (۱۲۵۵-۱۱۷۲ھ) اور شمالی افریقہ کی عظیم تجدیدی و اصلاحی تحریک "السوسیہ" کے بانی امام محمد بن علی السوی (۱۲۰۲-۱۲۷۶ھ / ۱۸۲۰-۱۷۸۷ء) جو ذاتی و فکری اعتبار سے شیخ محمد بن عبدالوهاب کے تجدیدی و اصلاحی خیالات سے متاثر تھے، دونوں نے بھی تقلید کی مخالفت کی اور اجتہاد کے حق میں زور دار آواز بلند کی۔ امام محمد بن علی الشوکانی کی رائے میں علماء و فقهاء پر تقلید مذموم و حرام ہے جبکہ اجتہاد فرض و لازم ہے^(۲)۔ ان کی رائے میں کوئی بھی دور مجتہد کے وجود سے غالباً نہیں ہوتا، متأخرین کو متقدیمین کے مقابلے میں اجتہاد کی زیادہ سہولتیں دستیاب ہیں۔ قضاۃ اور علماء و فقهاء کے لیے تو تقلید قطعاً جائز نہیں۔ ناعین اجتہاد پر رد کرتے ہوئے امام شوکانی کہتے ہیں کہ اگر ان حضرات کا مقصد یہ ہے کہ متقدیمین کو اللہ تعالیٰ نے جو کمال فہم، قوت اور اک اور علوم و معارف کی استعداد و صلاحیت عطا فرمائی تھی، متأخرین سے اس نعمت کو اٹھایا تو ایسا کہنا انتہائی باطل بلکہ آخری درجہ کی جہالت ہوگی اور اگر ان کا مقصد یہ ہے کہ متقدیمین کے لیے حصول علم آسان تھا اور متأخرین کے لیے دشوار تو یہ دعویٰ بھی باطل ہے۔ اس لیے کہ معمولی فہم رکھنے والا بھی سمجھ سکتا ہے کہ اجتہاد کی جو سہولتیں متأخرین کو حاصل ہیں وہ متقدیمین کو حاصل نہیں تھیں۔ قرآن شریف کی بے شمار تفسیریں، سنت کی تدوین، جرح و تعذیل اور تصحیح و ترجیح کے جو عظیم کام انجام پاچکے ہیں وہ کسی بھی مجتہد کی ضرورت سے زیادہ ہیں^(۲-ب)۔ امام محمد بن علی سنوی نے اپنی تحریروں میں اس خیال کی پر زور تردید کی ہے کہ باب اجتہاد بند ہو چکا ہے۔ ان کی رائے میں اجتہاد اسلام کا لازمی جزو اور خاصہ ہے۔ اس کے تسلسل میں انقطاع نہیں ہو سکتا۔ آج بھی مجتہد مطلق کا وجود ناممکن ہرگز نہیں۔ ان کی رائے میں بھی عصر حاضر میں علماء کو متقدیم فقهاء کے مقابلے میں اجتہاد کی زیادہ سہولتیں اور وسائل دستیاب ہیں۔ لہذا ماضی کے مقابلے میں آج اجتہاد کا کام زیادہ آسان ہو گیا ہے۔ امام سنوی نے اپنی تصانیف میں عدم تقلید سے متعلق تفصیل سے دلائل فراہم کیے ہیں^(۲۳)۔

مسلم ممالک میں مغربی قوانین کی ترویج-اسباب و محرکات اور نتائج و اثرات

انیسویں صدی میں اکثر مسلم ممالک پر مغربی استعماری طاقتوں کے تسلط سے مسلمانوں کے روایتی قانونی ڈھانچے میں دور رہ تبدیلیاں واقع ہوئیں۔ استعماری طاقتوں نے اپنے مقبوضات میں قانونی و عدالتی نظام کو از سر نو تشكیل و ترتیب دیا، چنانچہ شخصی قوانین کے علاوہ زندگی کے تمام شعبوں میں کامل طور پر مغربی قوانین رائج ہو گئے^(۲۴)۔ خود عثمانی حکمرانوں نے، جن کے ہمسایہ یورپی ممالک سے

گوناگوں تجارتی و اقتصادی تعلقات تھے، ملکی ضروریات کے پیش نظر سلطنت میں مغربی قانونی ضابطوں کی ترویج و تنفیذ اور سیکولر عدالتوں کے قیام کا بیڑا اٹھایا۔ اس دور میں عثمانی حکمرانوں کو جدید مغربی قانونی ضابطوں کی طرز پر اسلامی قانون کی تدوین کی ضرورت کا احساس بھی ہوا، جس کا نتیجہ مجلہ الاحکام العدلیہ کی تدوین کی صورت میں تکلا (۲۵)۔ بیسویں صدی کے ربع اول کے اختتام پر خلافت کی تنتیخ اور ترک سیکولر جمہوریہ کے قیام کے بعد تو اسلامی قانون و شریعت کو ریاست سے بے دخل کر کے اجتماعی زندگی کے تمام شعبوں میں بھی مغربی طرز کے قانونی ضابطے درآمد کر کے نافذ کیے لبنان، عراق، مراکش وغیرہ دیگر ممالک میں بھی مغربی طرز کے قانونی ضابطے درآمد کر کے نافذ کیے گئے (۲۶)۔ اس نئی صورت حال میں مسلمانوں کے روایتی قانونی نظام میں بھی بعض اہم تبدیلیاں آئیں۔ ایک بڑی اہم تبدیلی یہ واقع ہوئی کہ ریاستی و حکومتی عمل دخل سے آزاد نجی قانون سازی کی بجائے ریاستی اور عدالتی قانون کا آغاز ہوا، جس کا مطلب یہ تھا کہ کسی قانون کے بنے اور اس کے نافذ اعمال ہونے کے لیے ریاست کی باقاعدہ منظوری ضروری ہوگئی۔ یہ منظوری قانون ساز اداروں کے ذریعے حاصل ہوتی تھی۔ دوسری صورت میں عدالتوں میں اس کی تعمیر و تشریع کو آئندہ کے فیصلوں کے لیے نظائر کی حیثیت حاصل ہوئی۔ عدالتی فیصلوں کو یہ حیثیت اسلامی فقہ و قانون میں حاصل نہیں تھی اور نہ ہی اسلامی شریعت کو نافذ اعمال ہونے کے لیے ریاست کی رسی کارروائی ضروری سمجھی جاتی تھی (۲۷)۔

سلطنت عثمانیہ اور پھر دوسرے مسلم ممالک میں مغربی سیکولر قانون کی ترویج کا ایک بڑا سبب یہ بھی تھا کہ حکمرانوں کو ریاست کے مختلف شعبوں میں درپیش نت نئے مسائل کے حل کے لیے قدیم فقہی و قانونی سرمایہ ناکافی معلوم ہوتا تھا۔ درحقیقت اس عہد کے علماء و فقهاء نئے معاملات و مسائل کا شریعت کی روشنی میں حل پیش کرنے میں ناکام رہے تھے۔ ”علماء نے فقہ و قانون اسلامی میں توسعہ و اضافہ اور ان نئے مسائل میں، جو جدید اکتشافات، نئی اقتصادیات اور نئی تنظیمات نے پیدا کر دیے تھے، اجتہاد سے کام لینا چھوڑ دیا تھا۔ اجتہاد جو بہرحال علماء اسلام کا فریضہ اور بدلتے ہوئے زمانہ کی رہنمائی کا ذریعہ تھا عملاً معطل و مسدود تھا۔ اجتہاد کے دروازہ کو کھولنا تو شرعاً منوع نہ تھا مگر جس کنجی سے وہ کھل سکتا تھا، وہ عرصہ سے گم شدہ تھی“ (۲۸)۔ نتیجتاً فقہ اسلامی جدید دور کے تقاضوں اور امت کی ہر لمحہ تغیر پذیر اور بڑھتی ہوئی ضروریات اور تقاضوں کو پورا کرنے سے کلیئے عاجز آگئی تھی اور نئے نئے مسائل کی تفریج و تخریج کے قابل نہ رہی تھی (۲۹)۔ دوسرے اسلامی قانون کا وسیع سرمایہ جدید خطوط پر مرتب و مددوں حالت میں نہ تھا۔ جدید مغربی تعلیم سے بہرہ ور جوں کے لیے اس سے

استفادہ آسان نہ تھا۔ علماء کی ایک مؤثر و طاقت ور جماعت ایسی تھی جو جدید خطوط پر اسلامی قوانین کی تدوین کی مخالف تھی اور اسے بدعت خیال کرتی تھی۔ جہاں اس بات کا ذکر دچپسی سے خالی نہ ہوگا کہ انیسویں صدی کے اوآخر میں اسماعیل پاشا خدیو والی مصر نے علماء ازھر سے جدید مغربی ضابطہ ہائے قوانین کی طرز پر اسلامی قانون کا مجموعہ قانون مرتب کرنے کی درخواست کی تو علماء نے اسے یہ کہہ کر مسترد کر دیا کہ شرعی قوانین کی تدوین ایک بدعت ہے اور سلف کے طریق کار کے خلاف (۷۰-ب)۔ جب اسماعیل پاشا، علماء کی طرف سے مایوس ہو گیا تو اس نے ۱۸۷۵-۱۸۸۳ء کے دوران میں نپولین کوڈ پر مبنی مختلف دیوانی، فوجداری، تجارتی اور جہاز رانی وغیرہ مختلف قانونی ضابطے مرتب کر کے ملک میں نافذ کیے، مزید برا آں ملک میں سیکولر عدالتیں قائم کیں اور شرعی عدالتوں کو ان میں ختم کر دیا (۷۰-ج)۔

اس دور میں مغربی مستشرقین نے بھی برملا طور پر اسلامی فقہ و شریعت کو فرسودہ و ناکارہ باور کرنا شروع کیا اور اس خیال کو شدود مدد سے پیش کیا کہ اسلامی قانون سراسر غیر حرکی اور جامد ہے اور ارتقاء و نمو کی صلاحیت سے عاری اور زمانے کی بدلتی ہوئی ضروریات کا ساتھ دینے سے قاصر و عاجز ہے۔ چنانچہ انہوں نے مسلم ممالک کے لیے مغرب کے قانونی نظام کی تقیید کو ناگزیر ضرورت قرار دیا (۷۱)۔

اسلامی قانون کی تدوین جدید: منہاج و اصول

انیسویں صدی کے ربع آخر میں متعدد ایسے مصلحین ہوئے کہ جنہوں نے نئے حالات کی ضروریات اور تقاضوں کے پیش نظر تقیید کو مسترد کرتے ہوئے اجتہاد کے احیاء اور اسلامی فقہ و قانون کی تدوین جدید کے حق میں زور دار آواز بلند کی۔ ان میں سر سید احمد خاں (۹۸-۱۸۱۷ء)، سید جمال الدین افغانی (۱۸۳۹-۱۸۹۷ء)، مفتی محمد عبدہ (۱۸۳۹-۱۹۰۵ء)، علامہ محمد رشید رضا (۱۸۶۵-۱۹۳۵ء)، پنس سعید حلیم پاشا (۱۸۶۲-۱۹۲۱ء) اور علامہ محمد اقبال (۱۸۷۷-۱۹۳۸ء) بطور خاص شامل ہیں۔ سر سید احمد خاں، مفتی محمد عبدہ، علامہ رشید رضا اور علامہ محمد اقبال نے اپنے اپنے طور پر قانون اسلامی کی تشکیل جدید کا منہاج بھی ترتیب دیا، اس کے رہنمای اصول کی نشان دہی کی اور بعض فقہی و قانونی مسائل و معاملات میں اپنی اجتہادی آراء بھی پیش کیں۔

سر سید احمد خاں

سر سید احمد خاں دین و دین و عقیدہ اور فقہ و قانون کے بارے میں انقلابی تصور اور اجتہادی فکر کے حامل تھے۔ وہ اس فکر کے داعی تھے کہ ہر زمانے میں نہ صرف مجتہد کا ہونا ضروری ہے بلکہ نئے

مسئل کے ضمن میں اجتہادی اصولوں کو رو بہ عمل لانا ضروری ہے۔ اس لئے انہوں نے تقلید کی سخت مخالفت کی، علماء کے لیے اسے انتہائی مضر قرار دیا اور انہیں اس کے دائرے سے باہر نکلنے کی بار بار دعوت دی۔ سرسید کی رائے میں: ”سوائے رسول خدا ﷺ کے کسی کی تقلید واجب نہیں ہے اور سوائے رسول خدا ﷺ کے کوئی شخص ایسا نہیں ہے جس کا قول و فعل دینیات میں بلا دلیل جحت ہو اور جو شخص کسی کو ایسا سمجھے وہ مشرک فی القوت ہے“ (۷۲)۔ سرسید جس طرح تقلید کو فروع میں ضروری نہیں سمجھتے اسی طرح اصول میں بھی نہیں سمجھتے تھے (۷۳)۔ اجتہاد کے دروازہ کے کھلے اور بند ہونے کے بارے میں ان کی رائے یہ تھی کہ کسی فقہ کے اجتہاد کا دروازہ بند نہیں ہوا ہے خواہ وہ مطلق ہو یا مقید۔ ہر زمانہ کے فقهاء کو یہ حق حاصل ہے کہ وہ اپنے وضع کردہ اصولوں کی روشنی میں نئے مسائل کے حل کے لئے اجتہاد کریں۔ سرسید کی رائے میں اجتہاد فقہ و قانون اسلامی کا ایک مسلسل باب ہے اور یہ سلسلہ کبھی منقطع نہیں ہو سکتا۔ اپنے مضامین، خطبات اور خطوط میں انہوں نے جگہ جگہ اجتہاد کی ضرورت و اہمیت واضح کی ہے اور اس کی جانب ماهرین فقہ کو متوجہ کیا ہے۔ اپنے ایک مختصر مگر بہت جامع مضمون ”اہل سنت والجماعت کے لیے مجہد کی ضرورت“ میں انہوں نے اجتہاد کی ضرورت ان الفاظ میں بیان کی ہے:

”نہب شیعہ امامیہ کا نہایت صحیح اور سچا مسئلہ ہے کہ ہر زمانہ میں مجہد کا ہونا ضروری ہے۔ کوئی زمانہ مجہد اعصر سے خالی نہیں ہوتا، مگر متاخرین اہل سنت و جماعت نے عجیب غلط مسئلہ بتایا ہے کہ اجتہاد ختم ہو گیا اور اب کوئی مجہد نہیں ہو سکتا۔ کسی بڑی غلطی اہل سنت و جماعت کی ہے کہ اجتہاد کو ختم اور مجہد کو معروف مانتے ہیں۔ اس غلطی اعتقاد نے ہم مسلمانوں کے دین و دنیا میں نہایت نقصان پہنچایا۔ اس لیے ہم کو ضروری ہے کہ ہم اس خیال کو چھوڑیں اور ہر بات کی تحقیق پر مستعد ہوں، خواہ وہ دین کی ہو یا دنیا کی۔ غور کرنا چاہیے کہ ہر گاہ زمانہ حادث ہے اور نئے نئے امور اور نئی نئی حاجتیں ہم کو پیش آتی ہیں۔ پس اگر ہمارے پاس زندہ مجہد موجود نہ ہوں گے تو ہم مردہ مجہدوں سے نئی بات کا مسئلہ، جوان کے زمانہ میں حادث بھی نہ ہوئی تھی، کیونکہ پوچھیں گے؟ پس ہمارے لئے بھی مجہد اعصر و الزمان کا ہونا ضروری ہے“ (۷۴)۔

سرسید نے مصادر فقہ و قانون اور اصول اجتہاد کے بارے میں انقلابی نظریہ پیش کیا۔ اگرچہ ان کا نقطہ نظر یہ تھا کہ نئے مسائل کے حل کے لئے قرآن و حدیث کی طرف رجوع کیا جائے، ان کی ہدایات یا ان کی اصولی تعلیمات کی روشنی میں جو بات واضح ہو اس پر عمل کیا جائے خواہ وہ کسی مسلک

کے مطابق ہو(۷۵)، تاہم اکثر ویژت مسائل میں انہوں نے احادیث سے اعتناء نہیں کیا بلکہ ان کو قابل اعتناء نہیں سمجھا۔ وہ قبولیت احادیث کے بارے میں جمہور علماء و فقهاء کے مقابلے میں بالکل ایک الگ نقطہ نظر رکھتے ہیں۔ ان کی رائے میں ”بہت سی حدیثیں جناب پیغمبر خدا کے نام جھوٹی اور موضوع بنائی گئیں (۷۶)۔ تمام کتب احادیث اور با تخصیص کتب تفاسیر اور سیر اس قسم کی روایات کا مجموعہ ہیں جن میں صحیح اور قابل تسلیم حدیثیں اور روایتیں مندرج ہیں (۷۷)۔۔۔۔۔ حدیث کی کتابوں میں ایسی حدیثیں مندرج ہیں جو عقلی انسانی کے برخلاف یا مافق الفطرت ہیں۔ ان کا مافق الفطرت اور خلاف عقل ہونا ان کے نامعتر اور ناقابل تسلیم ہونے کو کافی ہے“ (۷۸)۔ سرسید کی رائے میں صرف اور صرف وہی احادیث فتنہ و قانون اسلامی کا مآخذ و مصدر ہو سکتی ہیں جو خلاف عقل نہ ہوں، خلاف عقل احادیث، خواہ وہ سند کے اعتبار سے کتنی ہی قوی کیوں نہ ہوں، ہرگز اسلامی قانون کا مآخذ نہیں ہو سکتیں۔ وہ قبولیت حدیث میں درایت و عقل کو حتمی و آخری کسوٹی و معیار قرار دیتے ہیں۔ بایس طور وہ فتنہ و قانون کو حدیث کے دائرہ سے آزاد کرانا چاہتے ہیں، بالفاظ دیگر حدیث کے دائرہ اطلاق کو محدود تر کرنا چاہتے ہیں (۷۹)۔ مجموعہ ہائے احادیث سے متعلق سرسید کے شکوہ و شبہات مغربی مستشرقین خصوصاً گولد زیبر اور جوزف شاخت (Schacht) کے اخذ کردہ نتائج سے کچھ زیادہ مختلف نہیں ہیں (۸۰)۔

سرسید احمد خاں کے نزدیک اجماع اور قیاس جدت شرعی نہیں ہے (۸۱)۔ وہ صحابہ کرامؐ کے اجماع کو بھی اسلامی قانون کا مآخذ تسلیم نہیں کرتے۔ ان کی رائے میں: ”صحیح مسئلہ اسلام کا یہ ہے کہ جس طرح ایک آدمی کا خطاء میں پڑنا ممکن ہے۔ اسی طرح ایک گروہ کا بلکہ ایک زمانہ کے لوگوں کا خطاء میں پڑنا ممکن ہے۔ پس اجماع امت ہر شخص پر واجب اعمل نہیں ہے“ (۸۲)۔ سرسید نے عملاً فقہی و قانونی مسائل میں ظواہر نصوص قرآن و حدیث اور اجماع امت کو ترک کر کے آزادانہ عقل و رائے سے کام لینے کا نام اجتہاد ہے (۸۳)۔ نئے مسائل کے حل کے لیے ظواہر نصوص قرآن و حدیث اور اجماع و قیاس کی پابندی ضروری نہیں ہے۔ فقط عقل و رائے سے کسی بھی مسئلہ کا حل معلوم کیا جاسکتا ہے (۸۴)۔ بدیں وجہ انہوں نے کشیر مسائل میں جمہور امت سے الگ راہ اختیار کی ہے۔ وہ خود تسلیم کرتے ہیں: ”یہ بات حق ہے کہ ہم کو متعدد مسائل میں مسلمانوں سے اختلاف ہے۔ ہم تقید کو تسلیم نہیں کرتے۔ اور اسی طرح اور بہت سے مسائل اعتقادی و تدہنی ہیں جن سے یا جن کے طرز بیان و طریقہ استدلال سے ہم کو اختلاف ہے“ (۸۵)۔

غرضیکہ سرسید احمد خان نے اجتہاد بالرائے پر غیر معمولی اور بے انتہا زور دیا ہے اور اسے ہر مسلم فرد کا ناقابل انتقال بنیادی حق قرار دیا ہے۔ احادیث کے ذخیرے کو مغلکوں و مشتبہ اور ساقط الاعتبار قرار دیا ہے۔ مزید براں اجماع کے اصول کو، ان معنوں میں کہ اس کا دائرہ صرف علماء تک محدود ہے، مسترد کر دیا ہے۔ یوں انہوں نے مخصوص آزادانہ عقل و رائے سے کام لے کر اسلامی فقہ و قانون کی تشکیل جدید کی طرح ڈالی اور ایک طرح سے اسلام کے قانونی احکام و تعلیمات کو مغرب کے سیاسی و سماجی، تہذیبی و معاشرتی اور اقتصادی اصول و اقدار سے ہم آہنگ کرنے کی سعی کی۔ انہوں نے دین و دنیا میں تفریق و علیحدگی بالفاظ دیگر تمدن و معاشرت، سیاست و معیشت اور قانون کو وجہ و الہام سے مطلق طور پر آزاد کرنے کے عمل کی بنیاد فراہم کی ہے (۸۲)۔

سید جمال الدین افغانی

سرسید احمد خان کے معاصر اور ناقد سید جمال الدین افغانی نے بھی اس بات کا سختی سے انکار کیا کہ اجتہاد کا دروازہ ہمیشہ کے لیے بند ہے۔ باب اجتہاد کے بارے میں جمال الدین افغانی کا نقطہ نظر البرٹ ہورانی نے ان الفاظ میں بیان کیا ہے:

The door of *Ijtihad* is not closed, and it is a duty as well as a right
for men to apply the principles of the *Qur'an* a new to the
problems of their time. To refuse to do this is to be guilty of
stagnation (*Jumud*) or imitation (*taqlid*), and these are enemies of
true Islam just as materialism is an enemy. To imitate the words
and acts of others corrupts alike religion and reason (۸۲)۔

مفکی محمد عبدہ کا نظریہ اجتہاد

مفکی محمد عبدہ کی مجہد ان تحریک کی ابتداء عقل پسندی (rationalism) کی تائید اور تقليید کی نہ مرت سے ہوئی۔ انہوں نے اپنے تین مسلم ذہن کو تقليید کی زنجیروں سے آزاد کرانے کا بیڑا اٹھایا۔ تقليید کی نہ مرت و مخالفت، انہوں نے بڑی شد و مدد سے کی حتی کہ اس کو کفر و شرک کے مشابہہ و مترادف قرار دیا (۸۷)۔ مفتی محمد عبدہ نے مسلم ممالک میں مغربی قوانین اور اداروں کی نقاوی و ترویج کا اصلی سبب روایت پسند علماء کے ذہنی و فکری جمود اور اجتہاد سے غفلت و لاپرواہی اور احکام شریعت کی عصر جدید

کے تقاضوں کے مطابق تعبیر و تشریع میں ان کی ناکامی بتایا (۸۸)۔ چنانچہ انہوں نے قانون اسلامی کی جدید تعبیر و تشریع پر زور دیا۔

محمد عبده نے اسلامی قانون کی حرکی بنانے کی غرض سے اس کے مآخذ کی تعبیر نو پیش کی ہے۔ ان کی رائے میں فقط متواتر احادیث ہی اسلامی قانون کا مآخذ ہو سکتی ہیں چنانچہ اخبار آحاد کو وہ تشریعی مصدر نہیں مانتے (۸۹)۔ انہوں نے اجماع کی ایک حرکی اور ترقی پسند تعبیر پیش کی ہے۔ ان کی رائے میں اجماع کسی مسئلہ میں مجتہدین کا نہیں بلکہ ایسے اصحاب اولو الامر و الرائے، جو سماجی و سیاسی اور اقتصادی و قانونی مسائل و معاملات کا ادارا کر کتے ہوں نیز قرآن و سنت سے احکام کے استنباط کی صلاحیت رکھتے ہوں، کے اتفاق کا نام ہے۔ ملت کے منتخب و معتمد علیہ نمائندوں یعنی اہل الشوریٰ و اہل الحکم والعقد، جن میں علماء و فقهاء کے علاوہ اسلامی معاشرے کے دیگر مختلف طبقات صحافی، وکلاء اساتذہ، فوجی افسران وغیرہ کے ممتاز و نمائندہ افراد بھی شامل ہیں، کا کسی معاملہ میں منظم کرنا و اجماع پوری امت کے اجماع کا بدل ہوگا۔ محمد عبده اجماع کو ایک ادارے کی صورت میں منظم کرنا چاہتے ہیں۔ ان کی رائے میں اولو الامر حضرات کا تقریر و انتخاب افراد امت میں سے بذریعہ انتخاب ہونا چاہیے۔ اہل الشوریٰ ایسے تمام معاملات، جن کا تعلق مفاد عامہ سے ہو اور ان کے متعلق قرآن و سنت کا کوئی واضح حکم موجود نہ ہو، میں قانون سازی کریں گے۔ ان کے فیصلے اور وضع کردہ قوانین عوام اور حکومت دونوں کے لیے واجب الاطاعت ہوں گے۔ محمد عبده کی رائے میں کسی عہد کے اہل حل و عقد اور اہل شوریٰ حتیٰ کہ صحابہ کرام کا اجماع بھی مابعد ادوار کے لیے جست نہیں ہے۔ حالات و زمانہ کی تبدیلی کے ساتھ متفقین کے اجماع میں ترمیم و تبدیلی کی جاسکتی ہے۔ بالفاظ دیگر اگر ایک دور میں کسی خاص معاملہ پر اجماع منعقد ہو جائے تو بعد میں آنے والے کسی دور کے فقهاء و مجتہدین اس سابقہ اجماع کو منسوخ کر کے کسی اور رائے پر نیا اجماع منعقد کر سکتے ہیں (۹۰)۔

مفکر محمد عبده کی تعلیم اگرچہ فقه حنفی پر ہوئی تھی، لیکن وہ امام مالک کے اصول احتجاد ”استصلاح“ (مصالحہ مرسلہ) کو بڑی اہم شرعی دلیل سمجھتے تھے۔ انہوں نے قانون سازی (تشریع) میں مالکیہ کے اس اصول کو رہنمای اصول بنانے اور قرآن و سنت کے لفظی و ظاہری معنی و مفہوم پر مصالحہ مرسلہ کو ترجیح دینے کا نظریہ پیش کیا (۹۱)۔ مزید براہم انہوں نے شریعت کی تعبیر نو اور اسلامی قانون سازی میں ’اختیار‘ اور ’تلہیق‘ کے اصول کو اختیار کرنے پر زور دیا۔ اختیار اور تلہیق کے اصول کو انہوں نے وسیع تر معنوں میں لیا ہے۔ وہ محض چند مخصوص مسائل میں نہیں، بلکہ تمام قانونی مسائل و معاملات میں مذاہب اربعہ میں سے اس مذهب کی رائے کو اختیار کرنے کے، جو عصر حاضر میں لوگوں کی

مصلحتوں اور ضرورتوں سے زیادہ ہم آہنگ ہو، حامی و داعی ہیں (۹۲)۔ مزید برآں محمد عبده شریعت کی تعبیر و تشریع اور قانون سازی (تشریع) کے معاملہ میں بہت حد تک آزادانہ عقل و رائے سے کام لینے کے حق میں ہیں (۹۳)۔

مفتي محمد عبده نے بطور مفتی مصر مختلف معاشری و تجارتی اور عائی و قانونی مسائل و معاملات میں فتویٰ دیتے ہوئے اپنے ان اجتہادی اصول (استصلاح، اختیار و تلفیق اور آزادانہ عقل و رائے) کو عملًا بردا بھی ہے، چنانچہ انہوں نے بعض مسائل میں ایک جدت پسندانہ موقف اختیار کیا۔ اس سلسلہ میں ان کے وہ چند فتاویٰ بہت مشہور ہیں، جن میں انہوں نے مسلمانوں کے لیے یورپی لباس خصوصاً یورپی ہبیث پہننے کو جائز اور اہل کتاب کے ذیجہ (طعام اہل الکتاب) کو حلال قرار دیا۔ اسی طرح ڈاک خانہ کے سیوگن بکوں میں سودی منافع کے حصول کے لیے رقوم جمع کرانے کو جائز قرار دیا۔ انسانوں کی تصویر سازی (painting of human figures) کو بھی از روئے شریعت جائز تھہرا�ا اور مسلمانوں کے مصالح کے پیش نظر کفار اور اہل بدعت و حواہ سے مدد لینے کو جائز بتایا (۹۴)۔

مفتي محمد عبده کے ان فتاویٰ میں آزادروی و جدید خیالی اور تقید سے آزادی کا روحان بہت ہی نمایاں ہے۔ ان (محمد عبده) کی یہ زبردست خواہش ہر فتوے میں دکھائی دیتی ہے کہ اسلام کے قانون (شریعت) میں اتنی لپک پیدا کر دی جائے کہ وہ جدید مغربی اقدار اور اداروں کو اپنے اندر سمو سکے (۹۵)۔

علامہ محمد رشید رضا

مفتي محمد عبده کے تلمذ رشید علامہ محمد رشید رضا اسلامی مملکت اور اس کے نظم و نسق کی محافظت، لوگوں کے درمیان عدل و انصاف کے قیام اور اسباب ظلم و فساد کے سدباب کی غرض سے قانون سازی کو، جسے وہ تشریع اور اشتراع کہتے ہیں، ناگزیر ضرورت قرار دیتے ہیں (۹۶)۔ ان کے نزدیک ”اشتراع“ میں ادله شرعیہ سے احکام کا استنباط اور قانون سازی دونوں شامل ہیں۔ تشریع امت کے مصالح کے حصول اور مفاسد و مضرتوں کے دفع کرنے کا ایک انتہائی طاقت ور اور مؤثر ذریعہ ہے۔ ضروری قانون سازی کے بغیر نہ تو اسلامی مملکت و حکومت قائم رہ سکتی ہے اور نہ ہی وہ تمدنی ترقیوں کو حاصل کر سکتی ہے۔ چنانچہ اسلام نے امت کو قانون سازی (تشریع) کی اجازت دی ہے (۹۷)۔ علامہ رشید رضا بھی قانون سازی میں قدیم شرعی دلیل قیاس کے بجائے احسان اور مصالح مرسلہ کو رہنمایا اصول و مأخذ بنانے کے حامی و داعی ہیں، بالفاظ دیگر وہ قیاس کی جگہ مصلحت و ضرورت کو قانون

سازی کی بنیاد بنانے کے حق میں ہیں (۹۸)۔ وہ امام مالک کے فقہی اصول استصلاح کو بیان کرتے ہوئے لکھتے ہیں:

”ہمارے مسائل میں جہاں تک عبادات کا تعلق ہے ان میں قرآن و سنت کے نظواہر نصوص پر عمل کرنا چاہیے اور یہاں تک دنیاوی معاملات اور سیاست و حکومت کا تعلق ہے تو ان کی بنیاد نظواہر کی بجائے بھلائی کے حصول اور برائی کے خاتمه (جلب المصالح و درأ المفاسد) پر ہے۔ اگر دونوں یعنی نظواہر نصوص میں اور مصالح کے حصول میں تعارض واقع ہو جائے تو پھر نصوص کی تاویل کی جائے گی (۹۹)۔

تاہم علامہ رشید رضا کی رائے میں قانون سازی لازماً شریعت کے تابع اور اس کے مقررہ حدود کے اندر ہونی چاہیے۔ وہ اجماع کو شوریٰ کے ادارے کی صورت میں منظم کرنے کے حامی و داعی ہیں۔ ان (علامہ محمد رشید رضا) کی رائے میں اقتدار اور ریاست عامہ امت کا حق ہے۔ شریعت/شارع نے کتاب و سنت کے نصوص کی عدم موجودگی میں اجتہاد اور قانون سازی کی اجازت بھیثت مجموعی امت کو دی ہے۔ لہذا قانون سازی (تشریع) کا حق امت کو حاصل ہے۔ امت سے مراد اس کے نمائندے یعنی ارباب حل و عقد ہیں۔ اسلامی مملکت میں اجتہاد اور قانون سازی کا وظیفہ ارباب حل و عقد انجام دیں گے۔ قانون سازی باہمی مشورے سے ہوگی۔ چنانچہ ضروری ہے کہ اس زمانہ میں مجتہدین امت اور اس کے ارباب حل و عقد ایک جگہ جمع ہوں اور باہمی مشاورت سے قانونی مسائل کا حل تلاش کریں۔ وہ دراصل شوریٰ کو اجماع کا مماثل و نعم البدل گردانتے ہیں۔ ان کی رائے میں دور جدید میں اجماع کی شکل یہ ہونی چاہیے کہ پارلیمنٹ کی طرح کا کوئی منتخب ادارہ قائم کیا جائے۔ اجتہاد اور قانون سازی کا وظیفہ اہل اجتہاد علماء اور اہل حل و عقد پر مشتمل ایک اسمبلی یا پارلیمنٹ کو انجام دینا چاہیے۔ غرضیکہ علامہ رشید رضا شورائی و اجتماعی اجتہاد کو ہی نئے پیش آمدہ مسائل کے حل اور قانون سازی کا موزوں طریقہ خیال کرتے ہیں (۱۰۰)۔

علامہ رشید رضا نے اپنے فتاویٰ میں مفتی محمد عبدہ کے مسلک کی پیروی کرتے ہوئے بعض مسائل میں جدّت پسندانہ موقف اختیار کیا ہے انہوں نے ربا یعنی قرضوں پر سود کے لین دین کو جائز قرار دیا ہے۔ ان کی رائے میں موسیقی اور مصوری از راہ شریعت ناجائز و حرام نہیں (۱۰۱)۔

مفتی محمد عبدہ اور محمد رشید رضا کے مذکورہ آراء و خیالات اور ان کے فتاویٰ کو قانون اسلامی کی تکمیل جدید کی طرف ایک بڑی اہم پیش رفت قرار دیا جاسکتا ہے۔

سعید حلیم پاشا

پنس سعید حلیم پاشا سابق وزیر اعظم ترکی (۱۹۱۳-۱۹۱۷ء) وہ پہلے مسلم حکمران اور داش ور تھے جنہوں نے برلا طور پر سلطنت عثمانیہ میں مغربی قوانین کی ترویج و تغفیل نیز مغرب کے سیاسی نظام اور تہذیبی اقدار کی تقید و نقاٹ کی سخت مخالفت کی جبکہ شریعت کی حکمرانی و فرمانروائی کی وکالت کی (۱۰۲)۔ انہوں نے جدید دور کے تقاضوں سے عہدہ برا آ ہونے کے لیے آزادی اجتہاد اور احکام شریعت کی از سر نو تفہیم اور تعبیر و تشریح کی اہمیت واضح کی (۱۰۳)۔ تاہم سعید حلیم پاشا قدیم فقہی سرمایہ کو فرسودہ و ناکارہ ہرگز نہیں گردانتے بلکہ وہ اسے انتہائی قدر و منزلت کی نگاہ سے دیکھتے ہیں۔ وہ علم فقہ کو بلاشک و تردد اخلاقی اور تمدنی علوم کے دائے میں انسانی دماغ کی سب سے اعلیٰ و ارفع اور ممتاز تخلیق خیال کرتے ہیں۔ ان کی رائے میں علم فقہ وہ علم ہے کہ جس کے طفیل اسلامی دنیا اپنے مذہب کی روح اور مطہر نظر کو لیے ہوئے صدیوں تک اپنے معتقدات اور اصول و روایات کو محفوظ رکھ سکی اور مذہبی اخلاق اور اصول تمدن میں بہت سی خرابیوں سے نجات گئی۔ سعید حلیم رقم طراز ہیں:

That Science, peculiar to Islam and known as "Fiqh" is certainly the most notable production of the human mind in the realm of ethical and social knowledge . Thanks to it, the Muslim world has been able to preserve its concepts, traditions, and principles intact, alongwith its Islamic spirit and ideal, through the centuries and through a thousand vicissitudes of foreign domination. It is thanks to "Fiqh" that the Muslim world has escaped the ethical and social decadence which would have been irreparable (۱۰۳-ب).

سعید حلیم اجتہاد اور اصول شریعت کی تعبیر نو کو ضروری خیال کرتے ہیں۔ ان کے خیال میں مسلم اقوام کو کچھ ضرورت نہیں ہے کہ یورپ کے اخلاقی اور تمدنی اصول کو شریعت پر ترجیح دیں۔ شریعت کے قوانین ان مغربی اصول پر ہر طرح بدیہی فوقيت رکھتے ہیں۔ چنانچہ اسلامی دنیا کے موجودہ اتحاطات کو روکنے کے لیے شریعت سے روگردانی کے بجائے ضرورت اس بات کی ہے کہ ہم شریعت کے قوانین کو زیادہ اچھی طرح سے سمجھیں اور زیادہ اچھی طرح ان پر عمل کریں (۱۰۳-ج)۔ سعید حلیم نے اپنی شہرہ آفاق تصنیف اسلام لشمق (Islam lashmaq) میں جس مسئلہ کو موضوع بحث و کلام بنایا

ہے وہ یہ ہے کہ:

”اسلامی دنیا کے موجودہ اخبطاط کا سبب یہ ہے کہ اسلامی اصول کی عملی تعبیر غلط یا ناقص طور پر کی گئی ہے۔ پس اس کے اخبطاط کا چارہ کار بھی یہ ہوگا کہ انہی اصول سے زیادہ صحت اور دانائی سے کام لیا جائے نہ یہ کہ ہم اپنے اخبطاط کا مداوا اس طرز حکومت اور اس طرز تمدن کی نقلی کو قرار دیں جس تمدن نے اسلامی اصول ہی کو سرے سے باطل اور ناقابل عمل ٹھہرایا ہے،“ (۱۰۳-د)۔

تاہم سعید حلیم کی رائے میں اسلامی تشریع (قانون سازی/Legislation) کی عمارت فقه اسلامی کے قدیم مسلسلہ مآخذ پر ہی اٹھائی جائے گی۔ وہ اس باب میں قدیم مآخذ و اصول سے انحراف کو مناسب خیال نہیں کرتے (۱۰۳-ھ)۔

سعید حلیم کی رائے میں ملت اسلامیہ کے لیے قوانین وضع کرنے کا کام درحقیقت انتہائی اہم تمدنی کام ہے اور مغربی اقوام کی طرح یہاں اس کام میں سیاسی اغراض کا عصر غالب نہیں ہے، لہذا قانون سازی کا حق صرف اس شخص کو ملتا واجب ہے جو قانون وضع کرنا جانتا ہو یعنی فقیہ (Legist) ہو۔ کیونکہ یہاں اقیمت و اکثریت کا مسئلہ نہیں ہے بلکہ محض قابلیت کا سوال ہے۔ وضع قوانین کا منصب جس قدر عالی ہے اسی قدر زیادہ ضروری ہے کہ جو شخص اس پر سرفراز کیا جائے وہ اپنی قابلیت میں خاص طور پر ممتاز اور ہر طرح سے دوسروں پر فائز ہو۔ ظاہر ہے کہ ہمارے واضح قانون کو علوم شریعت میں پورا تبصر ہونا چاہیے لیکن اس کے ساتھ اسے اعلیٰ درجے کے اخلاقی اوصاف اعتدال پسندی، عاقبت اندیشی، عدل، اصابت رائے، غرض صحیح معنی میں حکمت و دانش سے بہرہ مند ہونا چاہیے۔ ضروری ہے کہ وہ نفیتیات کا ماہر ہو، قوم کا بخش شناس اور لوگوں کے عادات و خصالی سے بہت اچھی طرح واقف ہو۔ سعید حلیم کی رائے میں یہی وہ اوصاف ہیں کہ اگر وہ کسی واضح قانون میں موجود ہوں تو وہ زندہ قوانین بناسکتا ہے اور اس کے وضع کیے ہوئے قوانین ملت میں محبوبیت اور احترام حاصل کر سکتے ہیں اور ان ضروری صفات سے عاری افراد جو قانون بنائیں گے ان کی حیثیت قوم کی نظر میں کوتولی کے ضابطوں کی سی ہوگی (۱۰۳)۔ سعید حلیم پاشا نے اجتماعی و شورائی اجتہاد کا تصور اجاگر کیا۔ انہوں نے تجویز پیش کی کہ قوم اسلامی علوم سے واقفیت و مہارت رکھنے والے افراد کے گروہ میں سے مجلس وضع قوانین (مفتنه) کا انتخاب کرے اور یہ مجلس وضع قوانین کا فریضہ انجام دے۔ اس سلسلہ میں وہ رقم طراز ہیں:

So it is to the legists that the right to legislate must belong; that is to say, to that class of specialists who are engaged in study of the *Shari'at*. But their learning must be backed by virtue in order that the legislature may enjoy the popular respect and confidence, and that its laws may be acceptable to the nation. It is therefore, for the nation to elect its Legislative Assembly, which will be as free and independent as its Parliament,..... and which, like the Parliament, will have for supreme aim the consolidation of the omnipotent reign of the *Shari'at* (۱۰۵).

ترجمہ: ”وضع قوانین کا حق صرف فقہاء کو ملنا چاہیے۔ یعنی ماہرین کی اس جماعت کو، جو علوم شریعت کی تحقیق و مطالعہ میں معروف رہتی ہے۔ مگر یہ بات لازمی ہے کہ ان فقہاء کا علم، عمل صالح اور تقویٰ سے آراستہ ہو تاکہ وہ لوگوں کے دلوں میں اپنی عزت و توقیر قائم کر سکیں اور جو قوانین بنائیں وہ ملت میں رتبہ قبول/قبولیت پائیں۔ بہر حال ملت کا کام یہ ہو گا کہ اپنی ملکی مجلس مبعوث کی طرح، اپنی تشریعی مجلس (مجلس قانون ساز) بھی ایسی منتخب کرے/انتخاب کرے جو آزاد اور بالکل بے لوث ہو اور پارلیمنٹ کی طرح اس کا مقصد بھی یہ ہو کہ شریعت کی حکومت قاہرہ کو قوت پہنچائے۔“

سعید حلیم پاشا کے ان خیالات سے یہ امر مترشح ہوتا ہے کہ وہ قانون سازی پارلیمنٹ کو تفویض کرنے کی بجائے فقہاء پر مشتمل مجلس تشریعی کو سونپنے کے حامی ہیں۔

علامہ محمد اقبال

علامہ محمد اقبال جدید دنیاۓ اسلام کے وہ ممتاز مصلح و مفکر ہیں کہ جنہوں نے اسلامی قانون کی تدوین و تشكیل جدید کی پُر زور وکالت کرنے کے ساتھ ساتھ علمی انداز میں اسلامی قانون کو حرکی و ارتقاء پذیر اور چک کا حامل ثابت کرنے کی کوشش کی۔ ان کی رائے میں اسلامی فقہ کسی جامد و ساکن اور میکانکی نظام قانون کا نام نہیں (۱۰۶) بلکہ اس میں چک، نمود و ارتقاء اور حرکت و تغیر پذیری جیسی خصوصیات بدرجہ اتم پائی جاتی ہیں۔ علامہ کے نزدیک اجتہاد اسلام کے قانونی نظام میں حرکت و نمود کا اصول ہے جو ہر لمحہ اس کو متحرک اور تروتازہ رکھتا ہے (۱۰۷)۔ علامہ اقبال نے یہ رائے پیش کی کہ

اسلام کے قوانین کا مغربی قوانین سے مقابلہ کر کے ان کی ابدی حیثیت کو ثابت کیا جائے اور فقه اسلامی کی تشكیل جدید (Reconstruction) کی جائے۔ انہوں نے ستمبر ۱۹۲۵ء میں صوفی غلام مصطفیٰ تمبسم کے نام ایک خط میں لکھا:

”قرآن کامل کتاب ہے اور خود اپنے کمال کا مدعی ہے، لیکن ضرورت اس امر کی ہے کہ عملی طور پر ثابت کیا جائے کہ سیادت انسانی کے لیے تمام ضروری قواعد اس میں موجود ہیں۔ نیز جو قواعد معاملات کے متعلق دیگر اقوام میں اس وقت مروج ہیں، ان پر قرآنی نقطہ نگاہ سے تنقید کی جائے کہ وہ بالکل ناقص ہیں اور ان پر عمل کرنے سے نوع انسانی کبھی سیادت [کندا، سعادت] سے بہر اندوز نہیں ہو سکتی۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے ”جو رس پروڈنٹس“ پر ایک تنقیدی نگاہ ڈال کر احکام قرآنیہ کی ابدیت کو ثابت کرے گا، وہی اسلام کا مجدد ہوگا اور بنی نوع انسان کا سب سے بڑا خادم بھی وہی شخص ہوگا۔ قریباً تمام ممالک میں اس وقت مسلمان یا تو اپنی آزادی کے لیے لڑ رہے ہیں، یا قوانین اسلامیہ پر غور کر رہے ہیں، مگر افسوس ہے کہ زمانہ حال کے اسلامی فقہاء یا تو زمانہ کے میلان سے بالکل بے خبر ہیں یا قدامت پرستی میں بیٹلا ہیں۔ ہندوستان میں عام حنفی اس بات کے قائل ہیں کہ اجتہاد کے تمام دروازے بند ہیں۔ غرض کہ یہ وقت عملی کام کا ہے کیونکہ میری ناقص رائے میں مذہب اسلام اس وقت گویا زمانے کی کسوٹی پر کسا جا رہا ہے اور شاید تاریخ اسلام میں ایسا وقت اس سے پہلے کبھی نہیں آیا،“ (۱۰۸)۔

علامہ محمد اقبال محسوس کرتے تھے کہ قدیم فقہی سرمایہ نظر ثانی کا محتاج ہے کیونکہ دور جدید نے بہت سے نئے مسائل پیدا کیے ہیں۔ لہذا اسلامی قوانین پر نئے انداز سے غور و فکر اور فقه اسلامی کی تشكیل جدید کا کام بے حد ضروری ہے۔ علامہ موصوف اس امر کی طرف اشارہ کرتے ہوئے کہتے ہیں کہ ”حالات زندگی میں ایک عظیم الشان انقلاب آجائے کی وجہ سے بعض ایسی تہمذی ضروریات پیدا ہو گئی ہیں کہ فقہاء کے استدلالات، جن کے مجموعے کو شریعت اسلامی کہا جاتا ہے، ایک نظر ثانی کے محتاج ہیں۔ قرآن شریف اور احادیث کے وسیع اصول کی بنیاد پر جو استدلال فقہاء نے وقت فوتفا کیے تھے ان میں سے اکثر ایسے ہیں جو خاص خاص زمانوں کے لیے واقعی مناسب اور قابل عمل تھے، مگر حال کی ضروریات کے لیے کافی طور پر حاوی نہیں ہیں“ (۱۰۹)۔ ان کی رائے میں جدید دور میں پیش آنے والے مسائل کا تعلق زندگی کے تمام شعبوں سے ہے جو براہ راست امت مسلمہ کے وجود، اس کے

تشخص اور تصور کائنات کو چیلنج کر رہے ہیں۔ نہ یہ مسائل جزوی ہیں اور نہ ان کے جزوی حل کافی ہیں۔ ان کے حل اصولی اجتہادات کا تقاضا کر رہے ہیں۔ بنابریں وہ فقہ و قانون اسلامی کی اصلاح و تجدید(Reformation) کی بجائے اس کی تشكیل جدید (Reconstruction) چاہتے ہیں (۱۰)۔ علامہ اقبال نے ان خطوط کی طرف اشارے بھی کیے ہیں جن کی بنیاد پر ان کی رائے میں فقہ و قانون اسلامی کی تشكیل نو کا کام انجام دیا جاسکتا ہے۔ وہ اس سلسلہ میں مصادر فقہ پر نظر ثانی کے حامی ہیں۔ علامہ اقبال نے قانون اسلامی کی تشكیل جدید کی غرض سے جو اصول تجویز کیے ہیں وہ حسب ذیل ہیں:

۱) حدیث کی تشریعی حیثیت: گو ان کے نزدیک حدیث اسلامی فقہ کا دوسرا اہم مأخذ ہے تاہم وہ تشریعی و غیر تشریعی احادیث میں فرق و تمیز کرتے ہیں۔ ان کی رائے میں رسول اللہ صلی اللہ علیہ وسلم کی بعض احادیث ایسی ہیں جو وحی الہی پر مبنی ہیں جبکہ دوسری ایسی بھی ہیں جو آپؐ کے ذاتی اجتہادات کا مظہر ہیں۔ چنانچہ صرف ایسی احادیث کو شریعت کا درجہ حاصل ہونا چاہیے جو وحی پر مبنی ہوں۔ چنانچہ ایسی احادیث جو ان کی نظر میں رسول اللہؐ کے ذاتی اجتہادات اور آیات قرآنی سے استنباطات پر مبنی ہیں، ان کی جیت و مشروعیت کے بارے میں وہ متعدد و متذبذب ہیں (۱۱)۔ ان کی رائے میں امور شرعیہ و دینیہ (عبدات وغیره) میں رسول اللہؐ کا اجتہاد جنت ہے۔ ان امور میں آپؐ کے اجتہاد کا اتباع اسی طرح لازمی ہوگا جس طرح وحی کے اتباع کا حکم ہے۔ البتہ ایسے امور جو مصالح دنیا سے تعلق رکھتے ہیں، ان میں رسول اللہؐ کے اجتہاد کی حیثیت اجتہادی یا قضائی ہوگی تشریعی نہیں (۱۱-ب)۔

علامہ اقبال کی رائے میں رسول اللہؐ کی احادیث ایسی بھی ہیں جن کی بنیاد براہ راست وحی پر نہیں ہے بلکہ وہ عرب رسومات و عادات پر مبنی ہیں۔ ان کی رائے میں ایسی احادیث کا اتباع یا ان کو جنت قرار دینا اسلامی قانون کی عالمگیریت اور دینامیٹ (Dynamism) کے منانی ہے۔ بدین وجہ وہ احادیث کے ذخیرے میں سے احکام یا قانون کی احادیث کو ان احادیث سے چھانٹ کر الگ کرنے کے حق میں ہیں جو ان کے خیال میں عرب عادات و رواجات پر مبنی ہیں کیونکہ ان کی رائے میں رسول اللہؐ نے ان رواجات کی تائید عارضی طور پر کی تھی (۱۲)۔ علامہ اقبال اپنے اس موقف کی تائید میں قانون اسلامی (شریعت) کے ارتقاء کے بارے میں شاہ ولی اللہؐ کی توضیحات پیش کرتے ہیں (۱۳)۔ شاہ ولی اللہؐ کی رائے میں قانون سازی و نفاذِ شریعت کا نبوی طریقہ یہ ہے کہ اس میں اس قوم کی عادات و خصائص اور رسوم و رواجات کی طرف خاص توجہ دی جاتی ہے، جس میں نبی کو

مبعوث کیا جاتا ہے (۱۱۲)۔ اپنے اس موقف کی تائید میں علامہ اقبال امام ابوحنیفہ کے طرز استدال کا حوالہ بھی دیتے ہیں کہ امام ابوحنیفہ نے (علامہ کے خیال میں) احادیث پر زیادہ انحصار نہیں کیا بلکہ دانستہ طور پر ان سے اختناء نہیں کیا۔ اس کے بجائے انہوں نے اصول امتیاز، یعنی فقہی ترجیح کا اصول قائم کیا۔ علامہ اقبال کی نظر میں عصر حاضر میں آزادی فکر کی جدید تحریک کے علمبردار اگر قانون سازی میں حدیث کا استعمال نہیں کرنا چاہتے اور اسے بلا جرح و تقدیم قانون کا مأخذ تسلیم کرنے کے لیے تیار نہیں تو وہ درحقیقت اہل سنت والجماعت ہی کے ایک بہت بڑے فقیہ اور امام الائمه یعنی ابوحنیفہ کے نقش قدم پر چلنا چاہتے ہیں (۱۱۵)۔ حدیث کی تشرییعی حیثیت کے بارے میں علامہ اقبال کے نقطہ نظر کی وضاحت فکر اقبال کے شارح خلیفہ عبدالحکیم نے اُن الفاظ میں کی ہے:

”اقبال قرآن حکیم کو دین کی ایک مکمل کتاب سمجھتا ہے۔ اکثر مسلمانوں کا عقیدہ یہ ہے کہ فقط قرآن اسلام کے لیے کافی نہیں ہے اور حدیث کے بغیر قرآن کی تکمیل نہیں ہوتی۔ اقبال کا عقیدہ یہ ہے کہ صحیح اور مستند احادیث مقاصد قرآن اور مقاصد اسلام کو واضح کرتی ہیں اور خاص حالات پر اسلامی عقائد کا اطلاق ہیں۔ لیکن جہاں تک اصول اور اساس اسلام کا تعلق ہے قرآن سے باہر جانے کی ضرورت نہیں۔ احادیث کی صداقت و جدت کا معیار بھی قرآن ہی ہے (۱۱۶)۔..... علامہ اقبال قرآن حکیم کے بارے میں کسی تنتیخ اور تغیر کے قائل نہ تھے لیکن احادیث اور فقہ کے بارے میں ازروئے تحقیق اپنے آپ کو آزاد سمجھتے تھے۔ بہت سی حدیثیں جن کو لوگوں نے مسلم اور مستند سمجھ لیا ہے وہ ان کے نزدیک موضوع اور بے بنیاد تھیں۔ معاملات کے متعلق علامہ اقبال جن احادیث کو استناد کے لحاظ سے صحیح بھی خیال کرتے تھے ان کی نسبت بھی ان کی رائے یہ تھی کہ ان کا اطلاق مخصوص حالات پر ہوتا ہے،“ (۱۱۶-ب)۔

۲) اجماع اور قیاس: علامہ اقبال نے اجماع اور قیاس کی بھی نئی تعبیر پیش کی ہے۔ ان کی رائے میں اجماع اور قیاس اسلامی قانون و فقہ کے مصادر و مأخذ نہیں بلکہ فقہی حکم کے حصول کا طریق کار اور قانون سازی کے دو عملی اصول ہیں (۱۱۷)۔ جمہور علماء اجماع خصوصاً اجماع صحابہ کرامؓ کی جیت کو تسلیم کرتے ہیں اور مأخذ قانون مانتے ہیں۔ تاہم علامہ اقبال کے نزدیک کسی ایک عہد کے علماء و مجتهدین کا اجماع مابعد دور کے لوگوں کے لیے جدت نہیں بن سکتا۔ ان کی رائے میں صحابہ کرامؓ کا اجماع ”امر واقعی“ میں تو جدت ہے البتہ امر قانونی میں کہ جس میں قیاس سے کام لیا جاسکتا ہے، جدت نہیں ہے (۱۱۸)۔

علامہ اقبال کے نزدیک دور جدید میں انفرادی اجتہاد کی بجائے اجتماعی اجتہاد ہونا چاہیے۔ علامہ محمد اقبال کی رائے میں دور جدید میں یہ مناسب معلوم ہوتا ہے کہ اجتہاد کا حق و اختیار مذاہب فقہ کے انفرادی نمائندوں سے لے کر مجلس قانون ساز کو تفویض کیا جائے (۱۱۹)۔ یوں وہ موجودہ دور کی مجلس قانون ساز کو اجماع کا ادارہ بنانے کی تجویز پیش کرتے ہیں۔ ساتھ ہی وہ علماء و فقهاء اور دینی علوم کے ماہرین کی ایک موثر عنصر کی حیثیت سے دوسرے ماہرین کے ساتھ ان مجلس قانون ساز میں شرکت کو ضروری قرار دیتے ہیں تاکہ وہ فقہی و قانونی امور پر آزادانہ بحث میں رہنمائی اور مدد مہیا کر سکیں اور شریعت کی غلط تعبیرات کا سد باب ہو سکے (۱۲۰)۔

(۳) مصالح مُرسلہ اور مقاصد شریعت: علامہ اقبال جدید دور میں قانون سازی اور دیگر مسائل کے حل کے لیے قیاس کی جگہ مقاصد شریعت یعنی مذہب، عقل، نسل اور جان و مال کی حفاظت و صیانت کے اصول سے استدلال کی ضرورت پر زور دیتے ہیں۔ مزید براہم وہ قانون اسلامی کی تشکیل جدید میں ایک معین فقہی مذہب، حنفی مسلک، سے رشتہ قائم رکھنے کے ساتھ ساتھ دوسرے فقہی مذہب سے استفادہ کے حق میں ہیں۔ وہ کسی بھی فقہی و قانونی معاملہ میں اس فقہی مذہب رائے کو اختیار کرنے کے حق میں ہیں جس سے دین کے مصالح و مقاصد کی بہتر طور پر حفاظت ہو سکے (۱۲۱)۔ غرضیکہ علامہ اقبال کی نظر میں یہی وہ رہنمای اصول ہیں کہ جن کی اساس پر ان کی نظر میں اسلامی قانون کی تشکیل نو کی جاسکتی ہے (۱۲۲)۔

علامہ محمد اقبال کے تصور اجتہاد خصوصاً سنت کی تشرییعی حیثیت اور مجلس قانون ساز کے حق و اختیار تغییر شریعت سے متعلق ان کے نقطہ نظر سے اہل علم کی ایک بہت تھوڑی تعداد نے اتفاق کیا ہے (۱۲۳) جبکہ علماء کی اکثریت نے حدیث و اجماع سے استدلال اور مجلس قانون ساز (پارلیمنٹ وغیرہ) کے حق اجتہاد کے بارے میں ان کے موقف کو تسلیم نہیں کیا ہے۔ وہ اجتہاد اور تغییر شریعت کا حق و اختیار پارلیمنٹ کے سپرد کرنے کے حق میں ہرگز نہیں۔ ان کی رائے میں اجتہاد کا حق صرف علماء و فقهاء کو حاصل ہے (۱۲۴)۔ پارلیمنٹ کے حق اجتہاد کے تصور کو بہت سے بعض جدید تعلیم یافتہ دانش وردوں نے بھی مسترد کر دیا ہے (۱۲۵)۔

علامہ اقبال کے نظریہ اجتہاد و اجماع کے مطابق گویا قانون ساز اسمبلی ملک میں ایک ایسا اعلیٰ ادارہ ہے جس کی تشریع [شرعی قوانین کی تعبیر و تشریع] قانونی طور پر سند شمار ہوگی۔ لیکن جہاں ایک مشکل یہ ہے کہ اجتہاد کے لیے خداداد بصیرت، اسلامی نصوص سے براہ راست آگاہی، فقہ کے عظیم

سرمایہ پر رسوخ و عبور، حالات و ظروف کا گھرا ادراک، غرضیکہ علم سے کسی صورت میں بھی مفرنہیں، البتہ یہ امور ایسے ہیں جس سے ہماری قانون ساز مجلس کے ارکان کی بھاری اکثریت عاری ہوتی ہے۔ کیونکہ اس کی رکنیت کی الہیت کی شرط علم نہیں، انتخاب میں جیت ہے اور اکثر ایسا ہوتا ہے کہ ایک جاہل لیکن بااثر آدمی انتخاب جیت جاتا ہے اور ایک پڑھا لکھا دلش مند ناکام ہو جاتا ہے۔ ایسی صورت میں پارلیمنٹ کو خالص مذہبی معاملات میں آخری سند کیوں کر تسلیم کیا جائے؟ پارلیمنٹ کو اجتہاد اور شریعت کی تعبیر و تشریع کا حق تفویض کرنے سے متعلق علامہ کی تجویز کی مخالفت کا ایک بڑا اہم اور بنیادی سبب تو یہی ہے کہ جدید جمہوری طریق کار کے مطابق علماء و فقہاء کے بر عکس ایسے افراد پارلیمنٹ کا رکن منتخب ہو جاتے ہیں جو اپنے سیرت و کردار اور علم (شریعت اسلامیہ سے آگاہی) کے اعتبار سے ہرگز ہرگز اس کام کے اہل نہیں ہوتے۔ اس نظام کے تحت علماء و فقہاء کی مؤثر تعداد اسمبلی کا حصہ نہیں بن سکتی، جو اس بات کو یقین بنائے کہ اجتہاد کا عمل حدود شریعت کے اندر ہو۔ اگر بالفرض اجتہاد کی مطلوبہ الہیت کے حامل افراد پارلیمنٹ میں پہنچنے میں کامیاب ہو بھی جائیں تو اس کا عمل قانون سازی ریاستی و حکومتی عمل دخل سے آزاد نہیں رہ سکتا۔ بدیں وجہ ایسے افراد کے اجتہادات اور ان کے وضع کردہ قوانین کو احترام و وقار حاصل نہیں ہو سکتا (۱۲۶)۔

بایں ہمه اسلامی قانون کی تدوین جدید کی ضرورت و اہمیت کے احساس و شعور کی بیداری میں علامہ اقبال کی صدائے بلند آہنگ نے بڑا اہم کردار ادا کیا۔ چنانچہ آج علماء کی ایک مؤثر تعداد اسلامی قانون کی تدوین جدید کو ضروری خیال کرنے لگی ہے۔ سید ابو الحسن علی ندوی کے خیال میں ”یہی عصر حاضر کا وہ ضروری کام ہے، جو اسلامی ملکوں اور موجودہ اسلامی معاشرہ کو ذہنی و معاشرتی ارتداد سے بچا سکتا ہے اور مغربِ زدگی اور تجدُّد کے اس تیز دھارے کو روک سکتا ہے جو عالم اسلام میں اس وقت اپنی پوری طغیانی پر ہے“ (۱۲۷)۔ مولانا محمد یوسف بنوری اسلامی قانون کی تدوین جدید کی ضرورت و اہمیت کے متعلق رقم طراز ہیں:

”یہ صحیح ہے کہ عالم اسلام کا جدید اعلیٰ تعلیم یافتہ طبقہ اور وہ حضرات جن کے ہاتھ میں حکومت کی باغ ڈور ہے اسلامی قانون سے یا دین اسلام سے ان کی مایوسی کا کسی قدر سبب وہ جمود بھی ہے جو اسلامی مرکزوں پر عرصہ سے طاری ہے، اور وہ یہ سمجھ بیٹھے کہ شاید موجودہ ترقی کے دور میں اسلامی قانون ترقی سے قاصر ہے اور عاجز ہے۔ سودی نظام، انسورنس کا نظام عہد حاضر کے تجارتی نظام کا تانا بانا بن گیا ہے۔ ان کو یہ تصور نہیں ہو سکتا ہے کہ اس نظام سے کیوں کر گلو خلاصی ہو سکے گی اور یہ خیال کر بیٹھے ہیں کہ

موجودہ ترقی و تہذیب کے دور میں مجنونانہ خیال ہے کہ ان سب کو چھوڑ کر اسلامی قانون رانج کیا جائے۔ درحقیقت یہ کوتاہ فہمی اس کا نتیجہ ہے کہ اسلامی علوم، قرآنی احکام، سنت مصطفویہ کی تشریعات [کندا، تشریحات]، قدیم فقهاء اسلام کا سرمایہ جس موثر تغیر اور لنسین تشریح اور دل پذیر بیان و تدوین کا محتاج تھا، موجودہ ذخیرہ اس سے تھی دامن تھا۔ بلاشبہ دین اسلام کے حقائق و قوانین کی ابديت اپنی جگہ قطعی و یقینی ہے لیکن اسلام کی برتری و فوقيت کو قائم رکھنے کے لیے یہ ضروری ہے کہ قدیم فقہی ذخیرہ کو جدید قالب میں ڈھالا جائے اور اس کی روشنی میں فقیہانہ انداز سے اور ملخصانہ کوششوں سے ایک نفشه ایسا تیار کریں کہ جدید دور اس کو قبول کرے اور نئی نسل کے دل و دماغ پر اس کا اثر ہو۔ دور حاضر کی سب سے بڑی خدمت یہ ہے کہ محققین اسلام اور اہل فکر و نظر کو ایک مرکز پر جمع کر کے یہ کام ان سے کرایا جائے، (۱۲۸)۔

چنانچہ متعدد علماء نے اپنے اپنے ذہن و خیال کے مطابق اسلامی قانون کی تدوین جدید کا طریق کار بھی تجویز کیا ہے (۱۲۹)۔

خلاصہ بحث

مذکورہ بالا مسلم مصلحین و مفکرین کے خیالات و آراء سے معلوم ہوتا ہے کہ ان میں سے اکثر (سعید حليم پاشا کے سوا) قدیم اسلامی فقہی و قانونی سرمایہ کو دور جدید میں امت مسلمہ کی رہنمائی اور اس کی ضروریات کی تکمیل کے لیے ناکافی خیال کرتے ہیں، بلکہ وہ فقہ اسلامی کے کثیر حصہ کو فرسودہ و متروک گردانتے ہیں۔ وہ مسلم ممالک میں مغربی قوانین کی ترویج و تعمیل کا بنیادی سبب علماء و فقهاء کے ذہنی و فکری جمود اور اجتہاد سے روگردانی کو قرار دیتے ہیں۔ مزید برا آں وہ قانون اسلامی کو پھر سے امت مسلمہ کی اجتماعی زندگی میں جاری کرنے کے لیے فقہ و قانون اسلامی کے وقیع و عظیم سرمایہ کی تدوین جدید ہی نہیں بلکہ اس کی تکمیل جدید چاہتے ہیں۔ اس غرض سے وہ فقہ و قانون اسلامی کے روایتی و مسلمہ مآخذ اور اصول اجتہاد پر نظر ثانی کے مدعا بن کر سامنے آئے ہیں۔ وہ حدیث و سنت اور اجماع و قیاس جیسے مسلمہ مآخذ قانون کے دائرہ کار کو نہایت محدود کر کے مصلحت اور آزاد عقل و رائے کو قانون سازی کی بنیاد بنا چاہتے ہیں۔ مزید برا آں وہ شورائی و اجتماعی اجتہاد کے تصور کے حامی ہیں۔ وہ اجتہاد کو طبقہ علماء و فقهاء کے دائرہ کار سے نکال کر اُسے مجلس قانون ساز کو تفویض کرنا چاہتے ہیں۔

قانون اسلامی کی تشكیل جدید کے سلسلہ میں ان مصلحین و فکریں کے خیالات و آراء کو ملت کے اجتماعی ضمیر نے بنظر اسخان نہیں دیکھا ہے۔ فقہ و قانون اسلامی کے مسلمہ مآخذ کے بجائے محض مصلحت اور آزادانہ عقل و رائے کے اصول کی بنیاد پر قانون اسلامی کی تشكیل جدید کے تصور کو قبولیت عامہ حاصل نہیں ہو سکتی ہے۔ باسیں ہمہ ان مصلحین و فکریں کے خیالات نے مسلم دنیا کے علمی و فکری اور روایتی دینی طبقوں میں اسلامی قانون کی تدوین جدید اور اس غرض سے اجتماعی و شورائی اجتہاد کی ضرورت کے احساس و شعور کو بیدار کرنے میں بڑا اہم کردار ادا کیا ہے۔

حوالہ

- (۱) احمد حسن، ”اسلامی شریعت ایک جامع و مکمل نظام قانون“، فکر و نظر (اسلام آباد)، ۹، ۲۰، ۱۰ (مارچ-اپریل ۱۹۸۳ء)، ص ۱۵-۳۱۔
- (۲) یہ اصطلاح سید ابوالاعلیٰ مودودی نے استعمال کی ہے، ملاحظہ ہو: سید ابوالاعلیٰ مودودی، اسلامی ریاست (مرتبہ خورشید احمد) (لاہور: اسلامک پبلی کیشنز، ۱۹۹۸ء)، ص ۲۸۷-۲۸۶۔
- (۳) سنت کی قانونی و تشریعی حیثیت اور اس کی جیت کے بارے میں ملاحظہ ہو: امام محمد بن ادریس الشافعی، الرسالة (تحقيق و شرح: احمد محمد شاکر) (القاهرة: کتبہ مصطفیٰ البابی الحکیم، ۱۳۵۷ھ)، ص ۱۰۵-۱۰۷؛ امام جلال الدین السیوطی، مفتاح الجنۃ فی الاحتجاج بالسنة (القاهرة: ادارۃ الطبعۃ الشفیریہ، ۱۳۵۳ھ)؛ سید ابوالاعلیٰ مودودی، سنت کی آئینی حیثیت (لاہور: اسلامک پبلی کیشنز، ۲۰۰۳ء)۔
- (۴) ملاحظہ ہو: محمد یوسف فاروقی، ”رسول اللہ صلی اللہ علیہ وسلم بحیثیت شارع و مقتن“، مشمولہ رسول اللہ بحیثیت شارع و مقتن (اسلام آباد: شریعہ اکیڈمی، ۲۰۰۵ء)، ص ۲۳-۲۳؛ محمد حمید اللہ، خطبات بہاولپور (اسلام آباد: ادارہ تحقیقات اسلامی، ۱۹۸۸ء) باب: عہد نبوی میں نظام تشریع و عدیلیہ، ص ۳۲۷-۳۲۰۔
- (۵) ابوالاعلیٰ مودودی، اسلامی ریاست، ص ۳۶۵۔
- (۶) مولانا امین احسن اصلاحی، اسلامی ریاست (لاہور: دارالتدکیر، ۲۰۰۲ء)، ص ۲۸۔
- (۷) اجتہاد کی اجازت اور ترغیب و حوصلہ افزائی سے متعلق رسول اللہؐ سے متعدد احادیث مردی ہیں۔ ان میں سب سے زیادہ مشہور حدیث، ”حدیث معاذ بن جبل“ ہے، جس میں پیغمبر ﷺ نے حضرت معاذ بن جبلؓ کو ایسے مسائل میں، جن کی بابت قرآن و سنت کے نصوص سے رہنمائی نہ ملتی ہو، اپنی رائے سے اجتہاد کرنے کی اجازت مرحمت فرمائی۔ حدیث کے متن کے لیے ملاحظہ ہو: جامع الترمذی، ابواب الأکام، حدیث ۳۳۲، سنن ابو داؤد، باب اجتہاد الرأی فی القضاء، حدیث ۳۵۹۲؛ جامع الترمذی، أبواب الأکام، حدیث ۳۳۲۔ اجتہاد کے ثبوت میں دوسری حدیث حضرت عمر بن العاصؓ کی مشہور روایت ہے جسے صحاح ستہ کے تمام محدثین نے نقل کیا ہے۔ حدیث کا متن یہ ہے:

هُوَ الْمُحْكَمُ الْمُبِينُ الْمُبَيِّنُ الْمُبَيِّنُ الْمُبَيِّنُ الْمُبَيِّنُ الْمُبَيِّنُ الْمُبَيِّنُ

(كتاب القضاء)، حدیث ۳۵۷۲؛ سنن ابن ماجہ ۳۵۷۲؛ حدیث ۲۳۱۲، ۲۳۱۵۔

- (۸) علامہ محمد الحضری، تاریخ فقہ اسلامی (مترجم: مولانا عبدالسلام ندوی) (اعظم گڑھ: دارالمصنفین، ۱۹۶۱ء)،

ص ۱۹۲-۱۹۷-

- (۹) محمد الحضری، تاریخ فقه اسلامی، ص ۱۵۳-۱۵۶، ۱۴۷-۱۴۱؛ چکی محسانی، فلسفہ شریعت اسلام (مترجمہ: مولوی محمد احمد رضوی) (لاہور: مجلس ترقی ادب، ۱۹۹۹ء)، ص ۳۲۔ اجتہاد اور قانون سازی کے باب میں صحابہ کرامؐ بالخصوص خلافائے راشدینؐ کے طرز فکر و عمل کے بارے میں مزید ملاحظہ ہو:

Muhammad Yusuf Faruqi, Development of Usul-al-Fiqh (Islamabad: Shari'ah Academy, 1995), pp.61-81.

- (۱۰) حضرت ابوبکرؓ کی مجلس شوریٰ کے بارے میں ملاحظہ ہو: مولانا سعید احمد اکبر آبادی، صدیق اکبر (لاہور: ادارہ اسلامیات، ۱۹۷۰ھ)، ص ۳۱۶-۳۱۹، حضرت عمرؐ کے عہد خلافت میں قانون سازی اور ملکی نظم و نسق کے بارے میں مجلس شوریٰ کے کردار کے بارے میں ملاحظہ ہو: شاہ ولی اللہ دہلوی، حجۃ اللہ البالغہ (مترجمہ: مولانا عبدالرحیم) (لاہور: قومی کتب خانہ، ۱۹۸۳ء)، ج ۱، ص ۲۱۶-۲۷۷؛ علامہ شبیلی نعمانی، الفاروق (لاہور: مکتبہ رحمانیہ، س-ن)، ص ۱۸۹-۱۹۲؛ خلافائے راشدینؐ کے دور میں شورائی اجتہاد اور اجماع کے بارے میں مزید ملاحظہ ہو: Faruqi, Development of Usul-al-Fiqh, pp. 38-45.

- (۱۱) فقہائے بعد سے حضرت زید بن خارجہ، قاسم بن ابوبکرؓ، عروہ بن زیرؐ، بی بی میونہ یا بی بی ام سلمہ کے آزاد کردہ غلام سلیمان بن یسائی، عبداللہ بن عتبہ بن مسعود، سعید بن الحستیب اور ابوسلمه بن عبدالرحمٰن بن عوفؐ یا حضرت عمرؐ کے پوتے سالم یا ابوبکر بن عبدالرحمٰن بن الحارث بن ہشام القشی مراد یہی جاتے ہیں۔ ملاحظہ ہو: محمد حمید اللہ، امام ابوحنینیہ کی تدوین قانون اسلامی (کراچی: اردو اکیڈمی سندھ، ۱۹۸۳ء)، ص ۲۷-۲۸۔

- (۱۲) محمد حمید اللہ، امام ابوحنینیہ کی تدوین قانون اسلامی، ص ۲۷۔

- (۱۳) شاہ ولی اللہ دہلوی، حجۃ اللہ البالغہ (کراچی: نور محمد کارخانہ کتب، س-ن)، ج ۱، ص ۷، ۱۳۷۔

- (۱۴) شاہ ولی اللہ دہلوی نے حضرت عمرؐ کو علم اسراراللّٰہین کا باñی اور امت کا علی الاطلاق سب سے بڑا فقیہ قرار دیا ہے۔ ملاحظہ ہو: حجۃ اللہ البالغہ (کراچی: نور محمد کارخانہ کتب، س-ن)، ج ۱، ص ۷؛ إزالۃ الخفاء عن خلافۃ الخلفاء (مترجمہ: مولانا اشتقیق احمد دیوبندی)، (کراچی: قدیمی کتب خانہ، س-ن)، ج ۳، ص ۲۹۱-۲۹۲۔

- (۱۵) حضرت عمرؐ کے بیان کردہ فقہی و قانونی مسائل کی تفصیل شاہ ولی اللہ نے بیان کی ہے۔ ملاحظہ ہو: ازالۃ الخفاء، ج ۳، ص ۳۰۸-۳۰۸ ازالۃ الخفاء کے اس حصہ کا ترجمہ البویحی امام خان نوشہروی نے بھی کیا ہے جو ”فقہ عمرؐ“ کے عنوان سے ادارہ ثقافت اسلامیہ، لاہور (۱۹۶۰ء) اور علم و عرفان پبلیشورز، لاہور (۲۰۰۵ء) نے شائع کیا ہے۔ مولانا محمد تقی امین نے ان مسائل کو بیان کر کے احکام شرعیہ میں مصالح اور حالات و زمانہ کی رعایت کے پہلو کو نمایاں کیا ہے۔ ملاحظہ ہو: احکام شرعیہ میں حالات و زمانہ کی رعایت (اسلام آباد: اسلامک بک کارپوریشن، ۱۹۹۲ء)، ص ۱۹۲-۳۰۸۔

- (۱۶) شبیل نعمانی، الفاروق، ص ۳۲۵-۳۲۶۔

- (۱۷) دیکھیے: شاہ ولی اللہ دہلوی، ازالۃ الخفاء، ج ۳؛ تلقی امین، احکام شرعیہ میں حالات و زمانہ کی رعایت، ص ۲۲۲-۱۹۲۔

- (۱۸) محمد الحضری، تاریخ فقہ اسلامی، ص ۲۸۰-۲۸۱۔
- (۱۹) مولانا محمد تقی امین کے الفاظ میں: ”اسلامی اصول قانون میں ’اجماع‘ کو جس قدر اہمیت حاصل ہے بدقتی سے اسلامی تاریخ میں اسی قدر بے توجیہی برتی گئی ہے۔ شخصی حکومتوں کے زمانہ میں اس بناء پر حوصلہ افرادی نہیں کی گئی کہ حکومتیں عموماً ایسا کوئی ”ادارہ“ برداشت کرنے کے لیے آمادہ نہیں ہوتی ہیں جو ایک طرف تو حالات و مسائل میں آزادانہ غور و فکر اور فیصلہ کا حامل ہو اور دوسری طرف عوامی رمحان کو مائل کرنے کی اس میں طاقت و صلاحیت ہو۔ دراصل اس سیاسی مفاد کی وجہ سے ’اجماع‘ جیسے اہم اصول کو بروئے کار آتے رہنے کا موقع نہ مل سکا۔“ ملاحظہ ہو: مولانا محمد تقی امین، اسلام اور دور جدید کے مسائل (کراچی: قدیمی کتب خانہ، ۱۹۸۷ھ)، ص ۷۔ علامہ محمد اقبال نے بھی خلافت راشدہ کے بعد اجماع کے ادارے کے باقی نہ رہنے کا اصل سبب یہی بتایا ہے۔ ملاحظہ ہو:

The Reconstruction of Religious Thoughts in Islam (Lahore: Iqbal Academy, 1989), pp. 137-138.

- (۲۰) ملاحظہ ہو: شاہ ولی اللہ دہلوی، الانصاف فی بیان سبب الاختلاف (lahor: مکملہ اوقاف پنجاب، ۱۹۷۱ء)، ص ۲۰۶-۲۳۰؛ محمد الحضری، تاریخ فقہ اسلامی، ص ۲۰۲-۲۰۸۔
- (۲۱) صحیح محسانی، فلسفہ شریعت اسلام، ص ۲۲-۳۵۔
- (۲۲) محمد حمید اللہ، خطبات بہاولپور، ص ۱۳۰۔
- (۲۳) دیکھیے: صحیح محسانی، فلسفہ شریعت اسلام، ص ۲۲-۳۵؛ علامہ محمد الحضری، تاریخ فقہ اسلامی، ص ۲۳-۲۵۔
- (۲۴) صحیح محسانی، فلسفہ شریعت اسلام، ص ۲۳-۲۵۔
- (۲۵) ملاحظہ ہو: محمد الحضری، تاریخ فقہ اسلامی، ص ۳۲۹۔
- (۲۶) صحیح محسانی، فلسفہ شریعت اسلام، ص ۲۸-۲۷۔
- (۲۷) ادلة شرعية او طرائق اجتهاد و استنباط مسائل کے بارے میں مذاہب اربعہ کے ائمہ کے طرز فکر کے بارے میں ملاحظہ ہو: محمد میاں صدیقی، ائمہ اربعہ کے اصول اجتہاد، مقالہ پی ایچ ذی، شعبہ علوم اسلامیہ، جامعہ پنجاب، ۱۹۹۱ء، خصوصاً باب ۷، ص ۲۲۷-۲۳۱؛ وحہب انگلی، الفقہ الاسلامی و أدله (مشق: دارالفنون، ۱۹۹۷ھ/۱۹۹۱ء)، ج ۱، ص ۳۲-۵۳۔ مزید دیکھیے:

Faruki, *Development of Usul-al-Fiqh*, pp.82-100.

- (۲۸) صحیح محسانی، فلسفہ شریعت اسلام، ص ۷۲-۷۳۔
- (۲۹) محمد الحضری، تاریخ فقہ اسلامی، ص ۳۲۲-۳۲۵۔
- (۳۰) شیخ محمد ابو زہرا، حیات امام ابن حزم (متجمعة: غلام احمد حریری) (lahor: شیخ غلام علی اینڈ سنر، ۱۹۸۹ء)، ص ۳۷۲-۳۷۷۔
- (۳۱) ابن حزم الظہری نے قیس، رائے، استنباط اور احتسان کی تردید میں فقہ و اصول فقہ پر اپنی دونوں بڑی تصانیف المحلی اور الأحكام فی اصول الاحکام میں مفصل طور سے کلام کیا ہے۔ ملاحظہ ہو: الأحكام فی اصول الأحكام (بیروت: دارالكتب العربیة، ۱۹۸۵ء)، ج ۲، ص ۱۹۵-۲۳۳، ۳۸۲-۵۵۰؛ المحلی (بیروت: دارالآفاق الحدیہ، س-ان)، ص ۵۶-۶۲۔

(۳۲) ابن حزم، المحتلی، ج، ص ۵۵-۵۷ - ابن حزم کے اصول ابتوہاد اور نظریہ اجماع کے جائزہ کے لیے ملاحظہ ہو: عبدالحیم اویس، ابن حزم الاندلسی و جہودہ فی البحث التاریخی والحضاری (القاهرة: دارالاعلام، ۱۹۷۹ء)، ص ۹۲-۹۶۔ مزید دیکھیے:

Ahmad Hasan, *The Doctrine of Ijma' in Islam* (Islamabad: Islamic Research Institute, 1978), pp. 164-166, 226.

(۳۳) ابن حزم، المحتلی، ج، ص ۲۶؛ الاحکام فی اصول الاحکام، ج، ص ۲۲۳-۲۲۴۔

(۳۴) ابن حزم، الأحكام في اصول الأحكام، ج، ص ۲۳۲-۲۳۳۔

(۳۵) محمد الحضری تاریخ فقه اسلامی، ص ۳۶۵-۳۶۹؛ عبدالحیم اویس، ابن حزم الاندلسی، ص ۹۶-۹۷۔

(۳۶) صحی محمد صانعی، فلسفہ شریعت اسلام، ص ۷۳۔

(۳۷) تدوین قانون اسلامی کی ضرورت کے اسباب کے جائزہ کے لیے ملاحظہ ہو: مولانا امین اصلاحی، اسلامی قانون کی تدوین (لاہور: فاران فاؤنڈیشن، ۱۹۹۸ء)، ص ۸۷-۹۰؛ محمد طفیل ہاشمی، امام ابو حنیفہ کی مجلس تدوین فقہ (راولپنڈی: علمی مرکز، ۱۹۹۸ء)، ص ۵۷-۶۲۔

(۳۸) خلیفہ منصور کو اسلامی قانون کی تحریک عربی زبان کے مشہور ادیب ابن القفع (م ۲۲۳) نے کی تھی۔ اس نے اپنے انتظامی تحریک کی بنیاد پر ایک رسائل میں حکومت (خلیفہ منصور) کو توجہ دلائی کہ قضاۃ کے ساختہ قانونی نظائر، نیز فتاویٰ میں تضاد اور اختلاف رائے میں اتنی کثرت ہو گئی ہے کہ صحیح اسلامی حکم کا کسی مسئلے میں بھی پتہ چلتا حال و نامکن ہو گیا ہے اور عدالتی نظام شدید تشتت و انتشار کا شکار ہو گیا ہے، ضرورت ہے کہ مختلف اقوال و آراء کو کھگل کر کسی ایک رائے کو ترجیح دی جائے اور خلیفہ کے حکم سے اسے واجب التعییل قرار دیا جائے۔ بالفاظ دیگر اسلامی قوانین کا ایک مجموعہ قرآن و سنت اور صحیح قیاس کی روشنی میں مدون کیا جائے اور حکومت اس کو عدالتوں میں بطور ضابط کے نافذ کر دے تاکہ اس انتشار اور پاگندگی کا خاتمہ ہو سکے، ملاحظہ ہو: ابن القفع، ”رسالة في الصحابة“، مشمولہ جمہرہ رسائل العرب فی عصور العربية الزاہرة (مرتبہ: احمد زکی صفوت) (بیروت: المکتبۃ العلمیة، س-ن)، ج ۳، ص ۳۰-۳۸۔

(۳۹) محمد الزرقانی، ”مقدمة“، شرح الزرقانی علی موطا لأمام مالک (القاهرة: المکتبۃ التجاریة الکبری، ۱۳۵۵ھ)، ج، ص ۷-۸؛ مزید دیکھیے: محمد حمید اللہ، امام ابو حنیفہ کی تدوین قانون اسلامی، ص ۲۱-۲۳۔

(۴۰) محمد حمید اللہ، خطبات بہاولپور، ص ۱۰۲-۱۰۳۔

(۴۱) محمد حمید اللہ، امام ابو حنیفہ کی تدوین قانون اسلامی، ص ۳۶-۳۷، ۷۷-۷۸۔ امام ابو حنیفہ کے طریق و اصول تدوین فقہ اور ان کی مجلس تدوین فقہ کے ارکان کے تعارف کے لیے ملاحظہ ہو: محمد طفیل ہاشمی، امام ابو حنیفہ کی مجلس تدوین فقہ، ص ۵-۲۱؛ مولانا سید مناظر احسان گیلانی، مقدمہ تدوین فقہ (لاہور: مکتبہ رشیدیہ، ۱۳۹۲ھ)، ص ۲۱؛ مزید ملاحظہ ہو: محمد میاں صدیقی، ”امام ابوحنیفہ، فقہ اسلامی کے اولین مرتب“، فکر و نظر (اسلام آباد)، ۱۹:۱۰ (اپریل ۱۹۸۲ء)، ص ۳۸-۳۹؛ عاصم نعیم، ”تدوین فقہ اور امام ابوحنیفہ کی خدمات“، الشريعة (گوجرانوالہ)، ۱:۱۰ (جنوری ۲۰۰۲ء)، ۱۰-۱۸۔

(۴۲) محمد تقی امین، فقہ اسلامی کا تاریخی پیس منظر (لاہور: اسلامک پبلی کیشنز، ۱۹۸۲ء)، ص ۲۹۔

(۴۳) محمد حمید اللہ، خطبات بہاولپور، ص ۱۲۲۔

(۲۳) اسلام میں ریاستی اجراہ اور عمل دخل سے آزادی و خانگی طور پر قانون سازی کی روایت کے بارے میں ملاحظہ ہو: محمود احمد غازی، اسلام کا قانون بین الممالک (خطبات بہاولپور، ۲، ۱۹۹۷ء)، ص ۳۲-۳۲؛ مزید ملاحظہ ہو:

Mahmood Ahmad Ghazi, "Legislation in an Islamic State", in Hakim Mohammad Said (ed.), *The Islamic Concept of State* (Karachi: Hamdard Foundation Press, 1983), pp. 76-84.

(۲۴) پنجی صدی ہجری سے تقلید کے آغاز اور اس کے اسباب کے بارے میں ملاحظہ ہو: شاہ ولی اللہ دہلوی، حجۃ اللہ البالغة، ج ۱، ص ۱۵۲-۱۵۱؛ محمد الحضری، تاریخ فقہ اسلامی، ص ۲۲۰-۲۲۱۔

(۲۵) مصطفیٰ احمد زرقاع، المدخل الفقہی العام (دمشق: دار الفکر، ۱۹۶۷ء)، ج ۱، ص ۱۷۶-۱۷۷۔ سید امیر علی طیح آبادی (۱۸۵۸-۱۹۱۹ھ) نے فتاویٰ عالمگیری کے ترجیح کے ساتھ اپنے مقدمہ میں ان مباحث کا خلاصہ پیش کیا ہے کہ اجتہاد کی اجازت بذریع کیسے منقطع ہوتی گئی۔ ملاحظہ ہو: سید امیر علی (متجم)، فتاویٰ هندیہ ترجمہ فتاویٰ عالمگیری (لاہور: حامد اینڈ کمپنی، س-ن)، ج ۱، "مقدمة"۔

(۲۶) ملاحظہ ہو: سید ابوالحسن ندوی، تاریخ دعوت و عزیمت (کراچی: مجلس نشریات اسلام، ۱۹۸۳ء)، ج ۲، ص ۲۲-۲۲۳۔

(۲۷) شیخ عزالدین ابن عبدالسلام کے تجدیدی و اصلاحی کارناموں اور ان کی علمی عظمت اور خدمات کے جائزہ کے لیے ملاحظہ ہو: سید ابوالحسن ندوی، تاریخ دعوت و عزیمت (عظم گڑھ: دار المصنفین، ۱۹۵۵ء)، ج ۱، ص ۲۲۸-۲۲۸۔

(۲۸) شیخ عزالدین ابن عبدالسلام، بحوالہ مصطفیٰ احمد زرقاع، "الاجتہاد و دور الفقہ فی حل المشکلات"، الدراسات الاسلامیہ (اسلام آباد) ۲۰: ۲ (اکتوبر-Desember ۱۹۸۵ء)، ص ۲-۲۲۔ ملاحظہ ہو: حجۃ اللہ البالغة (کراچی)، ج ۱، ص ۱۵۵۔

(۲۹) ترک تقلید اور احیائے اجتہاد کے بارے میں امام ابن تیمیہ کے آراء و خیالات کے جائزہ کے لیے ملاحظہ ہو: سید ابوالحسن علی ندوی، تاریخ دعوت و عزیمت (کراچی: مجلس نشریات اسلام، ۱۹۸۳ء)، ج ۲، ص ۳۷۵-۳۷۲۔

(۳۰) غلام جیلانی بر، سوانح امام ابن تیمیہ (لاہور: مکتبہ اردو، س-ن)، ص ۲۳۳؛ ابوالحسن علی ندوی، تاریخ دعوت و عزیمت، ج ۲، ص ۳۷۵۔ امام ابن تیمیہ کے فقہی پایہ اور ان کے مجہدناہ آراء و فتاویٰ کی تفصیل کے لیے ملاحظہ ہو: محمد ابوزہرہ، حیات شیخ الاسلام ابن تیمیہ (متجم: سید رکیس احمد جعفری) (لاہور: المکتبۃ السلفیۃ، ۱۹۷۷ء)، ص ۲۵۰-۲۱۷؛ محمد یوسف کوکن، "امام ابن تیمیہ کا مجہدناہ موقف اور عصر حاضر میں اس کی معنویت"؛ مشمولہ فکر اسلامی کی تشكیل جدید (مرتبہ: ضیاء الحسن فاروقی و مشیر الحق) (دنی دہلی: ذاکر حسین انسٹی ٹیوٹ آف اسلامک اسٹڈیز، جامعہ ملیہ اسلامیہ، ۱۹۷۸ء)، ص ۳۱۲-۳۲۰۔

(۳۱) ابن قیم الجوزیہ نے اپنی شاہکار تصنیف اعلام الموقعين عن رب العالمین میں تفصیل تقلید کی مضرات و فساد اور اس کے عدم جواز کو واضح کیا ہے اور اجتہاد کی ضرورت پر زور دیا ہے۔ ملاحظہ ہو: اعلام الموقعين (تحقیق، تحریج و تعلیق: بشیر محمد عیون) (دمشق: مکتبہ دارالبيان، ۱۹۲۱ھ)، ج ۱، ۵۱۸-۵۰۲، ۲۱۵-۲۱۸؛ ج ۲، ۳۹۱-۳۲۰۔

(۳۲) تجدید و اجتہاد کی اس تحریک کے جائزہ کے لئے ملاحظہ ہو:

Shaukat Ali, Islam and the Challenges of Modernity (Islamabad: NIHCR, 2004), Ch.7, pp.358-428.

(۵۳) کتاب و سنت کی طرف رجوع اور رد تقلید کے بارے میں شیخ محمد بن عبدالوہاب کے طرز فکر و دعوت کے بارے میں ملاحظہ ہو: مولانا مسعود عالم ندوی، محمد بن عبدالوہاب ایک مظلوم اور بدنام مصلح (لاہور: الہلائ پبلی کیشنز، س-ن)، ص ۱۳۲-۱۵۶۔

(۵۴) ”اجتہاد در ہر عصر فرض است، بجهت آں سست کہ مسائل کثیرۃ الواقع غیر محسوس راند، و معرفت احکام اللہ در آنہا واجب، و آنچہ مسطور و مدون شدہ است، غیر کافی و در آنہا اختلاف بسیار کہ بدون رجوع پادرلے حل اختلاف آں نتوال کرد۔“ شاہ ولی اللہ، مسٹری، مصطفیٰ شرح موطا امام مالک (کراچی: محمد علی کارخانہ اسلامی کتب، س-ن)، ص ۱۱۔

(۵۵) شاہ ولی اللہ دہلوی، عقدالجید فی احکام الاجتہاد والتقليد (مترجمہ: محمد میاں صدیقی) (اسلام آباد: شریعہ اکیڈمی، ۱۴۲۱ھ)، ص ۷۵۔

(۵۶) شاہ ولی اللہ، عقدالجید فی احکام الاجتہاد والتقليد، باب ۳، ص ۹۹-۱۱۲۔

(۵۷) شاہ ولی اللہ دہلوی، جیہۃ اللہ البالغۃ، ج ۱، ص ۱۱۹-۱۲۱۔ اجتہاد اور تقلید کے بارے میں شاہ صاحب کے موقف کے بارے میں ملاحظہ ہو: شیخ محمد اکرم، رُود کوثر (لاہور: ادارہ ثقافت اسلامیہ، ۱۹۷۵ء)، ص ۵۶۰-۵۶۳؛ محمد صفری حسن موصوفی، ”شاہ ولی اللہ کا نظریہ تقلید“، فکر و نظر (اسلام آباد)، ۸: ۱۲ (جنون ۱۹۷۶ء)؛ مولانا سعید احمد اکبر آبادی ”حضرت شاہ ولی اللہ کا نظریہ اجتہاد“، مشمولہ ضایاء الحکم فاروقی و مشیر الحق (مرتبین)، فکر اسلامی کی تشكیل جدید، ص ۲۸۱-۲۹۰۔

(۵۸) شاہ ولی اللہ، حجۃ اللہ البالغۃ، ج ۱، ص ۱۵۷-۱۵۸؛ عقدالجید، ص ۱۲۷-۱۲۰، ۵۱-۲۲۔

(۵۹) شاہ اسماعیل شہید نے اپنی تصنیف تقویۃ الایمان میں ایک باب تقلید کی بدعت کے رو میں لکھا ہے۔ ملاحظہ ہو: تقویۃ الایمان (دیوبند: کتب خانہ رجیسٹری، س-ن)، ص ۱۱۹-۱۲۲۔

(۶۰) شاہ اسماعیل، عبقات (کراچی: مجلس علمی، ۱۴۲۰ھ)، ص ۱۸۹-۱۷۰۔ شاہ اسماعیل کے نظریہ تقلید و اجتہاد کے بارے میں ملاحظہ ہو: محمد خالد مسعود، اقبال کا تصور اجتہاد (راولپنڈی: مطبوعات حرمت، طبع اول، ۱۹۸۵ء)، ص ۲۷-۲۹؛ قیام الدین احمد، ہندوستان میں وہابی تحریک (مترجمہ: محمد مسلم عظیم آبادی) (کراچی: نقش اکیڈمی ۱۹۷۶ء)، ص ۵۲۔

(۶۱) امام محمد بن علی الشوکانی تقلید کی حرمت اور اجتہاد کی فرضیت کے قائل ہیں، انہوں نے تقلید کی تروید و مخالفت اور اجتہاد کے حق میں رسائل القول المفید فی حکم التقليد (اس کا اردو ترجمہ بخواہ حقیقت تقليد و اجتہاد از قلم طیب شاہین لوہی)، فاروقی کتب خانہ، ملتان (س-ن) سے شائع ہو چکا ہے) اور بغية المستفید فی الرد علی من أنكر الاجتہاد من أهل التقليد تصنیف کیے (ملاحظہ ہو: علامہ حسین بن محسن اسیعی الانصاری ایمانی، ”ترجمۃ صاحب نیل الأوطار“، مشمولہ امام محمد بن علی الشوکانی، نیل الأوطار شرح منتقی الاخبار (القاهرہ: مکتبۃ مصطفیٰ البابی الحنفی، س-ن)، ج ۱، ص ۸-۲۶۔ علاوه ازیں انہوں نے ارشاد الفحول میں بھی اس موضوع پر تفصیل سے کلام کیا ہے۔ ملاحظہ ہو: القاضی محمد علی الشوکانی، ارشاد الفحول (مصر والآستانۃ: محمد امین الخانی الحنفی و الشرکاء، ۱۴۲۷ھ)، ص ۲۳۵-۲۵۳۔

۶۲-ب) محمد بن علی الشوکانی، ارشاد الفحول، ص ۲۲۵-۲۵۳، ۱۹۹۰ء۔ امام شوکانی کے نظریہ اجتہاد و تقلید کے جائزہ کے لیے ملاحظہ ہو:

Bernard Haykel, Revival and Reform in Islam: The Legacy of Muhammad al-Shawkani (Cambridge: Cambridge University Press, 2003), pp.88-89,96-102.

۶۳) امام محمد بن علی السوی کے نظریہ اجتہاد و تقلید کے بارے میں، ملاحظہ ہو: سید خالد محمود ترمذی، امام سنوی ایک عالم دین اور مصلح، غیر مطبوعہ مقالہ پی ائچ ڈی، شعبہ عربی، جامعہ پنجاب، لاہور، ۱۹۸۳ء، ص ۲۵۵-۲۶۱، ۱۹۸۳ء، ص ۲۶۵-۲۷۱۔
مزید دیکھئے:

Mahmood Ahmad Ghazi, The Sanusiyyah Movement of North Africa (Islamabad: Shari'ah Academy, 2001), pp. 215-238; C.C. Adams, "The Sanusis", The Moslem World, xxxvi:1 (1946), 38-42.

۶۴) تفصیل کے لیے ملاحظہ ہو:

T.B. Irving , "The Shari'ah and Western Law", Impact International, 18:24 (23 Dec. 1988-12 Jan. 1989), 9-10; N.J. Coulson, A History of Islamic Law (Islamic Surveys 2) (Edinburgh: EUP, 1964), pp. 149-162; Idem, Conflicts and Tensions in Islamic Jurisprudence (Chicago: The University of Chicago Press, 1969), pp. 96-116; J. N.D. Anderson, Islamic Law in the Modern World (London: Stevens & Sons, 1959), pp. 17-25; Shaukat Ali, Islam and the Challenges of Modernity, pp. 221-233; Muhammad Sani Umar, "The Role of European Imperialism in the Muslim Countries", Islam and the Modern Age, XVIII: 4(1987), 191-200; Alamgir Muhammad Serajuddin, "Shari'ah Law and Society: Continuity and Change in the World of Islam", Islam and The Modern Age, XVIII:2-3 (1987), 120-123.

برطانوی حکومت نے عظیم پاک و ہند میں جوں کو قاضیوں کی جگہ مقرر کیا جبکہ شخصی قوانین میں مسلمانوں کے لیے شریعت کو باقی رکھا۔ اس کے لیے پہلے تو اس نے جوں کی رہنمائی کے لیے مسلمان عالموں کو عدالتون میں مشیر کی حیثیت سے مقرر کیا۔ لیکن بعد میں اہم اور بنیادی کتابوں کا انگریزی ترجمہ کر کے ان مشیروں کی حیثیت بھی ختم کر دی۔ ملاحظہ ہو: عزیز احمد، بر صغیر میں اسلامی جدیدیت (مترجم: جمیل جابی) (لاہور: ادارہ ثافت اسلامیہ، ۱۹۹۷ء)، ص ۳۲-۳۰؛ ہوزف شاخت، "جدید اسلامی قانون سازی کے مسائل" (مترجم: فضل الرحمن)، برهان (دہلی)، نومبر ۱۹۶۳ء، ص ۲۲۵-۲۲۲۔ مزید دیکھئے:

S.M. Ikram, History of Muslim Civilization in India and Pakistan (Lahore: Star Book Depot, 1961), pp.409-410,413; P. Hardy, The Muslims of

British India (Cambridge: Cambridge University Press, 1972),
pp.36-38,180.

(۲۵) مصطفیٰ احمد الزرقاء، المدخل الفقہی العام، ج ۱، ص ۱۹۶-۱۹۸۔

(۲۶) سلطنت عثمانی میں جدید اصلاحات اور مغربی قانونی ضابطوں کی ترویج، خصوصاً ترک سیکولر جمہوریہ میں سماجی و قانونی ارتقائی اصلاحات کے بارے میں ملاحظہ ہو:

Coulson, A History of Islamic Law, pp.151-152, 159-160; Niyazi Berkes, The Development of Secularism in Turkey (Montreal: McGill University, 1964), Chaps.4-8 and 12-17.

(۲۷) حجی محمد صانی، فلسفہ شریعت اسلام، ص ۹۲-۱۱۳۔ تفصیل کے لیے ملاحظہ ہو:

Coulson, A History of Islamic Law, pp.149-162; Nadav Safran, "The Abolition of the Shar'i Courts in Egypt-II", The Muslim World, XLVIII:2 (1958), 130-134.

(۲۸) اسلام میں نجی قانون سازی اور قوانین کی تنفیذ و تشریع کی روایت کے بارے میں ملاحظہ ہو: محمود احمد غازی، اسلام کا قانون بین الممالک، ص ۳۱-۳۷، مزید ملاحظہ ہو:

Ghazi, "Legislation in an Islamic State", pp. 77-80.

(۲۹) ابوالحسن علی ندوی، مسلم ممالک میں اسلامیت اور مغربیت کی کشمکش (کراچی: مجلس نشریات اسلام، ۱۹۸۳ء)، ص ۲۶۰-۲۶۹۔

(۳۰) مصطفیٰ احمد الزرقاء، "اجتہاد اور تجدید قانون اسلامی" (مترجمہ: ن-م)، چراغ راہ (کراچی) اسلامی قانون نمبر، ۱:۱۲ (۱۹۵۸ء)، حصہ دوم، ص ۱۳۵-۱۳۶؛ وہی مصنف، المدخل الفقہی العام، ج ۱، ص ۵-۲۸، ۲۹-۳۰۔

(۳۱) ب) علامہ محمد رشید رضا، تاریخ الأستاذ الأمام الشیخ محمد عبدہ (القاهرة: مطبعة المنار، ۱۹۳۱ھ/۱۹۳۱ء)، ج ۱، ص ۱۲۰-۱۲۱۔

(۳۰) Coulson, A History of Islamic Law, p. 152; Anderson, Islamic Law in the Modern World, p.22; Safran, "The Abolition of the Shar'i Courts in Egypt", p.131.

(۳۱) ابوالحسن علی ندوی، مسلم ممالک میں اسلامیت اور مغربیت، ص ۲۵۵-۲۶۲؛ مصطفیٰ احمد الزرقاء، المدخل الفقہی العام، ج ۱، ص ۲۸-۲۹۔ اس ٹھہر میں نیکولس انگنائیڈس (Nicholas P. Aghnides) بطور خاص قابل ذکر ہے۔ اس نے اسلامی قانون کو جامد و غیر حرکی (میکانی) قرار دیا ہے۔ ملاحظہ ہو: حاشیہ ۱۰۲۔

(۳۲) مشی فضل الدین (مرتب)، تہذیب الاخلاق (لاہور: مصطفائی پرنس، ۱۸۹۵ء)، ج ۲، ص ۳۳۳۔ بقول الطاف حسین حالی سر سید "نبی" کے سوا کسی امام یا مجتہد یا کسی اور امتی کے مقتداء بنانے کو شرک فی النّبّة کے لفظ سے تعبیر کرتے ہیں، ملاحظہ ہو: الطاف حسین حالی، حیات جاوید (تی دہلی: قومی کونسل برائے فروغ اردو زبان، پانچھاں ایڈیشن، ۲۰۰۳ء)، ص ۵۱۸۔

(۳۳) حالی، حیات جاوید، ص ۵۱۸۔

- ۷۴) مشی فضل الدین (مرتب)، تہذیب الاخلاق، ج ۲، ص ۱۹۶؛ شیخ محمد اسماعیل پانی پتی (مرتب)، مقالات سرسید (لاہور: مجلس ترقی ادب، ۱۹۶۲ء)، ج ۱، ص ۲۹۰-۲۹۱۔
- ۷۵) ظفرالاسلام اصلاحی، ”سرسید اور اجتہاد“، ماہنامہ اردو دنیا (ٹی ویلی)، ج ۱۱:۳، ص ۷۱؛ شیخ محمد اسماعیل پانی پتی (مرتب)، مقالات سرسید (لاہور: مجلس ترقی ادب، ۱۹۶۳ء)، ج ۱۳، ص ۳۹۔
- ۷۶) امام الدین گجراتی (مرتب)، آخری مضامین (لاہور: رفاه عام پریس، ۱۸۹۸ء)، ص ۱۲۔
- ۷۷) امام الدین گجراتی (مرتب)، آخری مضامین، ص ۱۳۰۔
- ۷۸) امام الدین گجراتی (مرتب)، آخری مضامین، ص ۱۳۳۔
- ۷۹) حدیث کے بارے میں سرسید احمد خان کے طرز فکر کے جائزہ کے لیے ملاحظہ ہو: شیخ محمد اکرم، موج کوثر (لاہور: ادارہ ثقافت اسلامیہ، ۱۹۹۱ء)، ص ۱۵۶-۱۶۸۔ مزید ملاحظہ ہو:

Daniel Brown, *Rethinking Tradition in Modern Islamic Thought*

(Cambridge: Cambridge University Press, 1996), pp. 32-37, 97; A.N.M.

Wahid-ur-Rahman, "Modernist Muslims' Approach to Hadith: Aligarh School", *Hamdard Islamicus*, xvi:4 (1993), 14-18.

- ۸۰) عزیز احمد، بر صغیر میں اسلامی جدیدیت، ص ۸۰۔ جزو ف ثابت کے حدیث کے متعلق نقطہ نظر کے بارے میں ملاحظہ ہو:

Joseph Schacht, *The Origins of Muhammadan Jurisprudence* (Oxford: The Clarendon Press, 1959), Part-II, pp. 138-189.

- ۸۱) حآلی، *حیات جاوید*، ص ۵۲۶۔
- ۸۲) سرسید احمد خان، ابطال غلامی (آگرہ: مطبع مفید عام، ۱۸۹۳ء)، ص ۱۵۶۔ سرسید کے ایک بیان کے مطابق ”فقط وہی اجماع قابل جست ہے، جس کی تائید کلام الہی و قول رسول صلی اللہ علیہ وسلم سے ہو۔“ دیکھئے: شیخ محمد اسماعیل پانی پتی (مرتب)، مقالات سرسید، ج ۱۳، ص ۳۵؛ ظفرالاسلام اصلاحی، ”سرسید اور اجتہاد“، ص ۷۱۔ سرسید کے نظریہ اجماع کے جائزہ کے لیے ملاحظہ ہو:

Ahmad Hasan, *The Doctrine of Ijma' in Islam*, pp.232-236.

۸۳) عزیز احمد، بر صغیر میں اسلامی جدیدیت، ص ۸۵۔

- ۸۴) اجتہاد و تقليد کے بارے میں سرسید احمد خان کے خیالات کے تقدیمی جائزہ کے لیے ملاحظہ ہو: ظفرالاسلام اصلاحی، ”سرسید اور اجتہاد“، ص ۱۷-۱۸؛ محمد خالد مسعود، اقبال کا تصور اجتہاد، ص ۲۵-۲۶؛ عزیز احمد، بر صغیر میں اسلامی جدیدیت، ۸۰-۸۵، مزید ملاحظہ ہو:

Mazheruddin Siddiqi, *Modern Reformist Thought in the Muslim World*

(Islamabad: Islamic Research Institute, 1982), pp. 24,69-70,75-76 and passim.

- ۸۵) شیخ محمد اسماعیل پانی پتی (مرتب)، مقالات سرسید (لاہور: مجلس ترقی ادب، ۱۹۶۲ء)، ج ۱۰، ص ۶۷۰۔ سید احمد خان کے سوانح نگار الطاف حسین حاملی نے ایسے جملہ مسائل کی فہرست بیان کی ہے جن میں سرسید نے

علمائے سلف سے اختلاف کیا ہے۔ ملاحظہ ہو: حیات جاوید، ص ۵۲۳-۵۳۲۔ مسائل نماز، ارکان حج کے علاوہ عائلی، تدینی و معاشرتی، سیاسی و معنوی معاملات و مسائل نیز حدود و تعزیرات کے باب میں سر سید کے تفروقات کے بارے میں ملاحظہ ہو: ضیاء الدین لاہوری (مرتب)، خود نوشت افکار سرسید (لاہور: جمیعت پبلی کیشن، ۲۰۰۲ء)، ص ۱۳۰-۱۴۸، ۱۴۸-۱۵۷، ۱۵۷-۱۵۲، ۱۵۲-۱۳۲، ۱۳۲-۱۳۰ و بموضع عدیدہ۔ مزید دیکھئے:

J.M.S. Baljon, *The Reforms and Religious Ideas of Sir Sayyid Ahmad Khan* (Lahore: Sh. Muhammad Ashraf, 1970), pp.43-51; Wilfred C. Smith, *Modern Islam in India* (Lahore: Sh. Muhammad Ashraf, 1963), pp.6-17.

(۸۶) عزیز احمد، برصغیر میں اسلامی جدیدیت، ص ۸۵۔ مزید دیکھئے:

Baljon, *Reforms and Religious Ideas of Sir Sayyid*, pp. 138-139, 143-147.

(۸۷-ب) ”اجتہاد کا دروازہ بننہیں ہوا ہے اور یہ انسانوں کا فرض ہے اور حق بھی کہ وہ قرآن کے اصولوں کو اپنے زمانے کے مسائل کے حوالے سے نافذ کریں۔ اگر ایسا نہ کیا گیا تو ”جہود اور تقید کا رمحان پیدا ہوگا اور یہ حقیقی اسلام کے دشمن ہیں۔ بالکل اسی طرح جس طرح مادیت پسندی اسلام کی دشمنی ہے۔“ دیکھئے:

Albert Hourani, *Arabic Thought in the Liberal Age 1798-1939* (London & Oxford: OUP, 1967), p.127. See also Nikki R Keddie, *Sayyid Jamal-ad-Din "al-Afghani": A Political Biography* (Berkeley CA: University of California Press, 1972), pp.18,26.

(۸۷) محمود الحق، ”شیخ محمد عبدہ کے مجہدانا کارناٹے“، مشمولہ ضیاء الحسن فاروقی و مشی الحق (مرتبین)، فکر اسلامی کی تشکیل جدید، ص ۳۲۸-۳۲۷۔ تقید کی نہت و مخالفت کے بارے میں محمد عبدہ کے خیالات کے خیالات کے بارے میں ملاحظہ ہو: محمد رشید رضا، *تاریخ الأستاذ الامام*، ج ۱، ص ۹۲۳-۹۲۲، ۹۲۲-۹۲۳، ۹۲۳-۹۲۵۔

(۸۸) محمد رشید رضا، *تاریخ الاستاذ الامام*، ج ۱، ص ۹۲۳-۹۲۲۔ مزید ملاحظہ ہو:

Hamid Enayat, *Modern Islamic Political Thought* (Kuala Lumpur: Islamic Book Trust, 2001), p.116.

(۸۹) مفتی محمد عبدہ، *رسالة التوحيد* (القاهرة: مطبعة المنار، س-ن)، ص ۲۰۲-۲۰۳۔ مزید دیکھئے:

Brown, *Rethinking Tradition in Modern Islamic Thought*, pp. 37,64.

(۹۰) Ahmad Hasan, *The doctrine of Ijma' in Islam*, pp.244-250; Malcolm H. Kerr, *Islamic Reform: The Political and Legal Theories of Muhammad Abduh and Rashid Rida* (Berkeley, CA: University of California Press, 1966), pp.143-145.

مفتی محمد عبدہ کا یہ نقطہ نظر کہ بعد کا اجتماع سابقہ اجماع کو کلی طور پر منسوخ کر سکتا ہے علمائے اصول کی اقلیت کا نقطہ نظر ہے۔ اکثریت کا نقطہ نظر یہی ہے کہ سابق اجماع کو بعد کے کسی اجماع کے ذریعہ منسوخ نہیں کیا

جاسکتا۔ جن قدیم فقهاء کا یہ قول ہے کہ سابقہ اجماع کو بعد کا اجماع منسوخ کر سکتا ہے ان میں نمایاں ترین اصولی امام بزدی کا نام بھی شامل ہے۔ علمائے مالکیہ میں امام قرآنی ہیں جو اس کے قائل ہیں۔ ملاحظہ ہو: محمود احمد غازی، ”عصر حاضر میں اجماع اور اس کا طریق کار“، مشمولہ عصر حاضر میں اجتہاد اور اس کی قابل عمل صورتیں (لاہور: شیخ زاید اسلامک سینٹر، ۲۰۰۳ء)، ص ۱۵-۱۲۔

- ۹۱) Muhammad Khalid Masud, *Islamic Legal Philosophy: A Study of Abu Ishaq al-Shatibi's Life and Thought* (Islamabad: Islamic Research Institute, 1977), p.174.
- ۹۲) Hourani, *Arabic Thought*, pp.151-152; Siddiqi, *Modern Reformist Thought*, pp. 73-74; Enayat, *Modern Islamic Political Thought*, p.116.
- ۹۳) Charles C. Adams, *Islam and Modernism in Egypt* (London: Oxford University Press, 1933), pp.130-133.

۹۴) مفتی محمد عبدہ کے ان فتاویٰ اور ان مسائل و معاملات میں ان کے استدلال کے بارے میں ملاحظہ ہو: علامہ محمد رشید رضا، تاریخ الأستاذ الأمام، ج ۱، ص ۲۶۲-۲۶۸۔ مفتی محمد عبدہ کے نظریہ اجتہاد کے بارے میں مزید دیکھیے: محمد نذیر کا کا خیل، ”اجتہاد و اجماع محمد عبدہ کی نظر میں“، فکر و نظر (اسلام آباد)، ۷: ۱۹۷۰ء (جون ۱۹۷۰ء)، ص ۸۹۰-۸۹۰۔

Adams, *Islam and Modernism*, pp.79-80; Enayat, *Modern Islamic Political Thought*, pp.116-117.

۹۵) محمود الحق، ”شیخ محمد عبدہ کے مجتہدانہ کارنامے“، ص ۳۸۰-۳۸۱۔ مفتی محمد عبدہ کے نظریہ اجتہاد کے بارے میں مزید دیکھیے: محمد نذیر کا کا خیل، ”اجتہاد و اجماع محمد عبدہ کی نظر میں“، فکر و نظر (اسلام آباد)، ۷: ۱۹۷۰ء (جون ۱۹۷۰ء)، ص ۸۹۰-۸۹۰۔

۹۶) محمد رشید رضا، *الخلافة او الامامة العظمى* (القاهرة: مطبعة المنار، ۱۳۷۱ھ)، ص ۹۰-۹۲۔ مزید ملاحظہ ہو: Hourani, *Arabic Thought*, p. 234; Enayat, *Modern Islamic Political Thought*, pp.117,120-121.

۹۷) محمد رشید رضا، *الخلافة او الامامة العظمى*، ص ۹۲-۹۲۔

۹۸) محمد رشید رضا کے ہاں تشریع (قانون سازی) میں احسان اور استصلاح کو غیر معمولی اہمیت حاصل ہے۔ ان کے نزدیک استصلاح اور احسان دور جدید کے تقاضوں اور ضروریات کی تکمیل کے لیے قانون سازی کا ایک حرکی اصول اور طریق کار ہے۔ ملاحظہ ہو:

Kerr, *Islamic Reform*, pp.187,190-197.

۹۹) المنار، ۲:۳۵، ص ۱۳۰، بحوالہ رشید احمد جالندھری، ”اسلامی قانون کے ارتقاء میں اجتہاد کا کردار“، مشمولہ سید حسین محمد جعفری (مرتب)، اقبال: فکر اسلامی کی تشکیل جدید (کراچی: پاکستان اسٹڈی سینٹر، ۱۹۸۸ء)، ص ۱۲۷۔

۱۰۰) محمد رشید رضا، *الخلافة او الامامة العظمى*، ص ۹۲-۹۳، ۶۱-۵۷۔ اجتہاد اور قانون سازی کے بارے میں علامہ رشید رضا کے خیالات کے بارے میں ملاحظہ ہو:

Yusuf H. R. Seferta, "Rashid Ridh's Quest for an Islamic Government", in Hakim Mohammad Said (ed.), *Essays on Islam* (Karachi: Hamdard Foundation, 1996), vol.3, pp. 268,270-73, 277,282; Enayat, *Modern Islamic Political Thought*, pp.115,119; Kerr, *Islamic Reform*:pp. 163-167.

(۱۰۱) محمد رشید رضا، الخلافة أو الامامة العظمى، ص ۹۷-۱۰۳، مزید ملاحظہ ہو:

Enayat, *Modern Islamic Political Thought*, p. 117; E.I.J. Rosenthal, *Islam in the Modern National State* (Cambridge: Cambridge University Press, 1965), p. 72.

(۱۰۲) سعید حیم پاشا، خدا کی بادشاہیت (مترجم: مولانا سید ہاشمی) (لاہور: دفتر جمیعت دعوت و تبلیغ، ۱۹۲۷ء)، ص ۱۷-۲۵، ۳۵، ۳۲، ۳۳، ۳۴-۳۹، ۵۸۔

(۱۰۳) سعید حیم پاشا، خدا کی بادشاہیت، ص ۲۸، ۵۸۔ سعید حیم کے خیالات کے جائزہ کے لیے ملاحظہ ہو: علامہ محمد اقبال، تشکیل جدید الہیات اسلامیہ (مترجم: سید نذیر نیازی) (لاہور: بزم اقبال، ۱۹۹۳ء)، ص ۲۲۲-۲۲۰۔ مزید ملاحظہ ہو:

Muhammad Asad, *Islam at the Crossroads* (Lahore: Sh. Muhammad Ashraf, 1975), pp.102-103,158-159; Prince Said Halim Pasha "The Reform of Muslim Society" (trans. Marmaduke Pickthall), *Islamic Culture*,1:1 (1927), pp. 112-115, 117-122; Berkes, *The Development of Secularism in Turkey*, pp.349-354 and passim.

(ب-۱۰۳) Said Halim, "The Reform of Muslim Society", p.121.

(ج-۱۰۳) Said Halim, "The Reform of Muslim Society", p.125.

(د-۱۰۳) محمد مارماڈیوک پکھال، "دیباچہ"، مشمولہ سعید حیم پاشا، خدا کی بادشاہیت، ص ۶۔

(۱۰۴) Said Halim, "The Reform of Muslim Society", p.130.

(۱۰۵) Said Halim, "The Reform of Muslim Society", p.129.

(۱۰۶) ترکی کے ایک غیر مسلم طالب علم کلوس انگلیس نے ۱۹۱۶ء میں کولمبیا یونیورسٹی میں ڈاکٹریٹ کا مقالہ پیش کرتے ہوئے لکھا کہ اسلام کا اصول اجتہاد میکائی ہے جو قیاس کے لگے بندھے طریقے سے منطق کی بنیاد پر کام کرتا ہے۔ اس لیے بذریعہ اسلامی قانون کو ترقی کی بجائے جود کی طرف لے جاتا ہے۔ ملاحظہ ہو:

Nicolas P. Aghnides, *Mohammedan Theories of Finance* (New York:

Columbia University Press, 1916, reprint, Lahore: The Premier Book House, n.d.), pp. 43-63, 119-125.

(۱۰۷) ان خیالات کا اظہار انہوں نے 'الاجتہاد فی الاسلام' کے نام سے اپنے ایک خطبہ میں کیا جو انہوں نے ۱۹۲۳ء دسمبر کو شہر لاہور کے اسلامیہ کالج کے جیبیہ ہال میں پڑھا۔ ملاحظہ ہو: علامہ محمد اقبال، تشکیل جدید

- الہیات اسلامیہ)، ص ۲۳۳-۲۷۷۔
- (۱۰۸) شیخ عطاء اللہ، اقبال نامہ (مجموعہ مکاتیب اقبال) (لاہور: شیخ محمد اشرف، س-ن)، ص ۳۹-۵۱۔
- (۱۰۹) علامہ محمد اقبال، ”قومی زندگی“، مشمولہ۔ مقالات اقبال (مرتبہ عبدالواحد معینی) (لاہور: شیخ محمد اشرف، ۱۹۶۳ء)، ص ۵۲۔
- (۱۱۰) محمد خالد مسعود، اقبال کا تصور اجتہاد، ص ۱۳۶-۱۲۷۔
- (۱۱۱) علامہ اقبال نے اپنے اس تردید و تذبذب کا اظہار مولانا سید سلیمان ندوی کے نام اپنے متعدد مکاتیب میں کیا ہے۔ ملاحظہ ہو: اختر راہی (مرتب)، اقبال سید سلیمان کی نظر میں (لاہور: بزمِ اقبال، ۱۹۷۸ء)، ص ۱۸۲-۱۹۲۔
- (۱۱۲-ب) محمد خالد مسعود، اقبال کا تصور اجتہاد، ص ۱۷۸-۱۸۳۔ علامہ محمد اقبال کا یہ موقف جمہور علماء کی رائے سے مختلف ہے۔ علماء کی رائے میں پیغمبرؐ کے اجتہادات بھی امت کے لیے جست ہیں، کیونکہ وہ وحی خفی (وہی غیر مقلو) پر بنی ہوتے ہیں۔ آپ کی احادیث لفظی طور پر نہیں بلکہ معنی کے لحاظ سے وحی الہی کا حصہ ہیں۔ نبی اکرمؐ کے تمام افعال و اقوال (احادیث) جست ہیں خواہ ان کی بنیاد صراحتاً قرآن پر نہ ہو۔ ملاحظہ ہو: مولانا محمد اوریس کانڈھلوی، حجیت حدیث (لاہور: مکتبہ عثمانیہ، س-ن)؛ عبدالغفران عبدالخاق، حجیت سنت (مترجمہ: محمد رضی الاسلام ندوی) (اسلام آباد: ادارہ تحقیقات اسلامی، ۱۹۹۷ء)؛ ابن قیم الجوزی، اعلام الموقعين، ج ۱، ص ۲۰۸-۲۱۵۔
- (۱۱۲) علامہ محمد اقبال، تشكیل جدید الہیات اسلامیہ، ص ۲۶۳-۲۶۵۔ مزید ملاحظہ ہو: محمد خالد مسعود، اقبال کا تصور اجتہاد، ص ۱۸۲۔
- (۱۱۳) علامہ محمد اقبال، تشكیل جدید الہیات اسلامیہ، ص ۲۶۵-۲۶۶۔
- (۱۱۴) شاہ ولی اللہ نے حجۃ اللہ البالغہ میں جوانہ اختیار کیا ہے اس کے مطابق سنت و احادیث کو سمجھنے کے لیے عہد نبویؐ کی تاریخ، عرب معاشرہ کے مراسم و رواج اور نصائح و عادات کا جانا ضروری ہے۔ عہد نبویؐ کے سیاسی اور معاشی و معاشرتی حالات سے واقفیت بھی ضروری ہے۔ پھر ان حالات کی روشنی میں یہ جانا جائے کہ رسول اللہؐ نے قانون سازی میں اپنے عہد کے وسائل اور مراسم و رواج میں کن کو کس طرح اور کس حد تک باقی رکھا ہے۔ شاہ ولی اللہ کے بیان کے مطابق: ”رسول اللہؐ کی شریعت کے معانی کی گہرائیوں اور آپؐ کے طریق تشریع کو سمجھنے کے لئے ضروری ہے کہ پہلے عربوں کے حال یعنی عہد جاہلیت میں ان کے عقائد و اعمال اور عادات و رسوم سے آگاہی حاصل کی جائے، جن میں رسول اللہؐ مبعوث ہوئے تھے، کیونکہ وہی آپؐ کی نبوت کا تشرییعی مادہ ہیں۔ اس کے بعد آپؐ کی اصلاح کی کیفیت کو سمجھا جائے“، ملاحظہ ہو: شاہ ولی اللہ، حجۃ اللہ البالغہ (کراچی: نور محمد کارخانہ تجارت کتب، س-ن)، ج ۱، ص ۱۲۲-۱۲۳۔ مولانا محمد تقی امی (۱۹۹۱-۱۹۹۲ء)
- شاہ ولی اللہ کے طریق فکر کے بارے میں رقم طراز ہیں: ”پونکہ رسول اللہؐ کی تعلیم کے اویں مخاطب عرب قوم تھے اور عالمگیر اصول و کلیات کے نفاذ میں بطور خمیر وہ استعمال ہوئے تھے۔ اس بنا پر لازمی طور سے اصول و کلیات کو عملی شکل میں مشکل کرتے وقت اس قوم کی عادات و رسوم و احکام وغیرہ کی رعایت کی گئی ہے، بلکہ ان اصول کا نفاذ بڑی حد تک مروجہ رسوم و احکام ہی کی روشنی میں ظاہر ہوا ہے۔ اسی حالت میں تمام شکلوں اور صورتوں کو دائیٰ طور پر قانونی حیثیت دینے کا سوال ہی پیدا نہیں ہوتا۔ البتہ تدوین [قانون] میں یہ ضروری قرار

دیا جاتا ہے کہ مراسم و احکام کی اصل صورت اور رسول اللہؐ کی ترمیم و تفسیر کی ہوئی شکل دونوں نظر کے سامنے ہو۔ تاکہ بدلتے ہوئے حالات میں اصول کا نفاذ رسول اللہ صلی اللہ علیہ وسلم کے اختیار کیے ہوئے طریق کار کے ذریعے عمل میں لایا جائے۔ ملاحظہ ہو: فقه اسلامی کتابتاریخی پس منظر، ص ۱۳۲-۱۳۳۔

(۱۱۵) علامہ محمد اقبال، تشکیل جدید الہیات اسلامیہ، ص ۲۲۶-۲۲۷۔ احادیث سے اعتناء اور ان سے اخذ احکام کے بارے میں امام ابو حنیفہ کے طرز فکر عمل کے بارے میں علامہ اقبال کا یہ خیال درست نہیں۔ امام ابو حنیفہ اور ان کے فقیہی مذہب کے بارے میں یہ غلط فہمی ان کے مخالفین کی پھیلائی ہوئی ہے۔ امام ابو حنیفہ احادیث حتیٰ کہ خبر واحد سے بھی استدلال کرتے تھے تاہم وہ کسی حدیث سے استدلال اور فقیہی حکم کے اخذ کرنے کے لیے اس کا سند اور روایت کے اعتبار سے توی ہوتا کافی نہ سمجھتے تھے بلکہ اس کے لیے ضروری تھا کہ وہ مقاصد شریعت اور اصول درایت کے منانی نہ ہو۔ احادیث کی قبولیت اور ان سے اخذ احکام کے بارے میں امام ابو حنیفہ کے طرز فکر کے بارے ملاحظہ ہو: مولانا محمد علی صدیقی کانڈھلوی، امام اعظم اور علم الحدیث (لاہور: مکتبۃ الحسن، ۱۴۲۶ھ/۲۰۰۵ء)، خصوصاً ص ۲۲۳-۲۲۴؛ محمد میاں صدیقی، ائمہ اربعہ کے اصول اجتہاد، ص ۲۷۰-۲۷۱، ۲۷۲-۲۷۳، ۲۷۴-۲۷۵۔

(۱۱۶) خلیفہ عبدالگنیم، فکر اقبال (لاہور: بزم اقبال، ۲۰۰۵ء)، ص ۱۰۵-۱۰۶۔
 (۱۱۷-ب) ایضاً، ص ۱۰۹-۱۱۰۔

(۱۱۷) خالد مسعود، اقبال کا تصور اجتہاد، ص ۱۷۲-۱۷۱۔ مولانا امین احسن اصلاحی (م ۱۹۹۷ء) نے بھی قیاس اور اجماع کو اسلامی قانون کے مآخذ کی بجائے اجتہاد یعنی شرعی حکم معلوم کرنے کا طریقہ قرار دیا ہے۔ ان کی رائے میں اجماع اور قیاس اجتہاد کے طریقوں میں سے دو طریقے ہیں۔ اسلامی قانون کے تیرے مآخذ، اجتہاد کے دو اہم رکن ہیں۔ ملاحظہ ہو: مولانا امین احسن اصلاحی، اسلامی قانون کی تدوین (لاہور: فاران فاؤنڈیشن، ۱۹۹۸ء)، ص ۳۵-۳۹۔

(۱۱۸) علامہ محمد اقبال، تشکیل جدید الہیات اسلامیہ، ص ۲۶۰-۲۶۱۔
 (۱۱۹) علامہ محمد اقبال، تشکیل جدید الہیات اسلامیہ، ص ۲۲۸۔

(۱۲۰) تشکیل جدید الہیات اسلامیہ، ص ۱۷۲۔ علامہ اقبال کے تصور اجماع کے جائزہ کے لیے ملاحظہ ہو:

S.M. Yusuf, "A Study of Iqbal's Views on Ijma", Iqbal Review, 3:3 (Oct.

1962), 17-25; Ahmad Hasan, The Doctrine of Ijma in Islam, pp.238-244.

(۱۲۱) خالد مسعود، "اجتہاد اکیسویں صدی میں: اجتہادات اقبال و حکیم"، المعارف (لاہور)، ۱۴۹۹ء (۲۳۳، ۵، ۲، ۱۷)، ص ۳۷-۳۸۔

(۱۲۲) علامہ محمد اقبال کے تصور اجتہاد کے جائزہ کے لیے ملاحظہ ہو: رشید احمد جالندھری، "شریعت اسلامی اور اس کی تعبیر و تشرح کا مسئلہ"، ص ۵۵-۵۶؛ خالد مسعود، "علامہ اقبال، اسلامی قانون اور عصری تقاضے"، المعارف (لاہور)، ۱۴۹۷ء (۲، ۵، ۲، ۱۷)، ص ۱-۷۔ علامہ اقبال کے تصور اجتہاد اور فقہ اسلامی کی تشکیل جدید کے بارے میں ان کے خیالات کے جائزہ کے لیے ملاحظہ ہو: مولانا محمد جعفر شاہ پچلواڑوی، "اقبال اور فقہ جدید کی تدوین"， مقالات اقبال (۱۹۶۷ء)، لاہور: اقبال اکادمی، مظہر الدین صدیقی، اسلامی تقافت اقبال کی نظر میں (متجمہ: سلطان زیبری) (لاہور: شیخ غلام علی اینڈ سنسز، س-ن)، پانچواں باب (اقبال اور مسئلہ اجتہاد)،

ص ۱۱۲-۱۵۷؛ سید نذیر نیازی، ”شریعت اسلامیہ اقبال کی نظر میں“، اقبال (لاہور)، جولائی ۱۹۸۲ء، ص ۲۳۵-۲۵۳؛ سید اسعد گیلانی، اقبال، دارالاسلام اور مودودی (لاہور: اسلامی اکادمی، ۱۹۸۲ء)، ص ۲۹-۶۹؛ سید عبداللہ، ”اسلامی فقہ کی تدوین نو علماء اقبال کی نظر میں“، اقبال (لاہور)، ۲۷: ۳، ۲۱، ۳؛ جنوری، اپریل، جولائی ۲۰۰۰ء)، ص ۱۰۱-۱۳۲؛ خورشید احمد، ”علامہ اقبال اور فقہ کی جدید تشکیل“، چراغ راہ (اسلامی قانون نمبر)، ۱۲: ۷ (۱۹۵۸ء)، ص ۹۲-۱۱۳؛ محمد منور، ”علامہ اقبال اور اصول حرکت“، مشمولہ سید حسین محمد جعفری (مرتب)، اقبال: فکر اسلامی کی تشکیل جدید، ۲۷-۲۲۵، ۲۷-۲۲۵؛ وہی مصنف، ”علامہ اقبال اور اجتہاد“، سہ ماہی منہاج (لاہور)، ۱۱، اجتہاد نمبر (جنوری ۱۹۸۳ء)، ص ۱۹-۵۹؛ رشید احمد جالندھری، ”شریعت اسلامی اور اس کی تعبیر و تشریح کا مسئلہ“، المعارف (لاہور)، ۲۹، عدد ۱۰، ۱۱، ۱۲، ۱۳، ۳، ۲۱، ۱۰ (اکتوبر- دسمبر ۱۹۹۶-جنوری- مارچ ۱۹۹۷ء)، ص ۵۷-۵۸؛ وحید قریشی، اساسیات اقبال (لاہور: اقبال اکادمی، ۱۹۹۶ء) (باب: مندرجہ خلافت یا مجلس قانون ساز فکر اقبال کی روشنی میں)، ص ۱۱-۳۹؛ منصور الحمید، ”اقبال اور اسلامی قانون کی تدوین نو“، روز نامہ نوائے وقت، (لاہور)، ۹ نومبر ۱۹۹۸ء؛ محمد وسیم ابجم، اقبال کی نظر میں اسلامی فقہ کی تشکیل جدید، غیر مطبوعہ مقالہ پی انج ڈی، شعبہ اقبالیات، علامہ اقبال اپنی یونیورسٹی، اسلام آباد، ۲۰۰۳ء)۔ مزید دیکھئے:

Hamidullah Siddiqi, "Iqbal's Legal Philosophy and the Reconstruction of Islamic Law", *The Islamic Literature*, VIII:4 (April 1956): 5-20.

اجماع کے بارے میں علامہ موصوف کا یہ نقطہ نظر جہور فقهاء کے نظریہ اجماع سے مختلف ہے۔ فقهاء کی اصطلاح میں اجماع کسی معاملہ میں فقط مجتہدین کے اتفاق کو کہتے ہیں، چنانچہ علماً میں اجماع کی اصطلاح میں اجماع کی تعریف یہ ہے: ﴿...ç' Āl̄ aū t' Ā oē enū; %y] aū aīr ūç] çā Ā'ūq Y]﴾ (اجماع سے مراد نبی کریم صلی اللہ علیہ وسلم کی وفات کے بعد کسی خاص دور میں امت اسلامیہ کے تمام مجتہدین کا کسی شرعی حکم پر متفق ہو جانا ہے)، دیکھئے: عبدالکریم زیدان، الوجیز فی اصول الفقه (مترجم: احمد حسن) (لاہور: مطبع مجتبائی، ۱۹۹۳ء)، ص ۲۲۲۔ اس تعریف کے مطابق گویا اجماع صرف مجتہدین کا ہی معتبر ہوگا۔

(۱۲۳) علامہ اقبال کے تصور اجتہاد کے پر جوش حامیوں میں ان کے فرزند ارجمند ڈاکٹر جاوید اقبال اور ڈاکٹر محمد یوسف گورایہ کے نام بطور خاص قابل ذکر ہیں۔ محمد یوسف گورایہ پارلیمنٹ کو تعبیر شریعت اور اجتہاد کا مطلق حق و اختیار دینے کے حامی ہیں۔ ان کی رائے میں پارلیمنٹ اجتہاد و تعبیر شریعت اور قانون سازی کے باب میں گزشتہ ادوار کے علماء و فقهاء کے اجتہادات ہی نہیں بلکہ صحابہ کرامؐ کے فیضوں کی بھی پابند نہیں ہے۔ ملاحظہ ہو: محمد یوسف گورایہ، اقبال اور اجتہاد (لاہور: فیروز منز، س-ن)، ص ۲۸-۲۹، ۳۳-۲۶؛ ”علامہ اقبال اور جدید اسلامی ریاست میں تعبیر شریعت کا اختیار“، روزنامہ جنگ، ۱۱، ۱۸، ۱۸، ۲۱ جون ۱۹۸۲ء؛ ”اقبال کا نظریہ اجتہاد اور پاکستان“، نوائے وقت ۲۳ اگست ۱۹۸۷ء۔ نوائے وقت، ۱۸-۱۸، ۹ جون ۱۹۸۲ء؛ ”اقبال کا نظریہ اجتہاد اور پاکستان“، ”پاکستان، اقبال اور اجتہاد“، ڈاکٹر جاوید اقبال کے نقطہ نظر کے بارے میں ملاحظہ ہو: جاوید اقبال، ”اقبال اور عصر جدید میں اسلامی ریاست کا تصور“، مشمولہ اقبال: فکر اسلامی کی تشکیل جدید، ص ۱۰۵-۱۰۸۔ علماء میں سے اگرچہ مولانا محمد طاسین پارلیمنٹ کے حق اجتہاد کے حامی ہیں، تاہم وہ بھی پارلیمنٹ کے ارکان کی ایالت کے لیے اچھی شہرت و کردار اور اسلامی علوم سے ان کی آگاہی جیسی صفات کو لازم قرار دیتے ہیں۔ ملاحظہ ہو: مولانا محمد طاسین:

- تغیر پذیر معاشرے میں شریعت کا کردار، اقبال: فکر اسلامی کی تشكیل جدید، ص ۲۲۳-۲۲۶؛ وہی مصنف "اجتہاد اور اجتہادی مسائل"، حکمت قرآن (لاہور)، ۷: (جو لائی ۱۹۸۸ء)، ص ۲۷-۳۰۔
- (۱۲۳) ملاحظہ ہو: محمود احمد غازی، "عصر حاضر میں ایجاد اور اس کا طریق کار"، ص ۱۲-۱۸؛ محمود احمد عارف، "پارلیمنٹ اور اجتہاد"، منہاج، نفاذ شریعت نمبر (لاہور)، ۶: ۱-۲ (جنوری-اپریل ۱۹۹۱ء)، ص ۱۰۵-۱۳۲؛ مولانا صالح الدین یوسف، "کیا اجتہاد صرف منتخب نمائندوں ہی کا حق ہے؟ بسلسلہ اسلامی ریاست میں تغیر شریعت کا اختیار"، محدث (لاہور)، ۲۳: ۳ (اپریل ۱۹۹۳ء)، ص ۲۵-۳۱؛ مولانا عبدالرحمن مدّنی، تعییر شریعت اور پارلیمنٹ (لاہور: مجلس تحقیق اسلامی، ۲۰۰۵ء)؛ مولانا محمد یوسف لدھیانوی، "علامہ اقبال اور جدید اسلامی ریاست میں تغیر شریعت کا اختیار"، روزنامہ جنگ (کراچی)، ۲۵، ۲۶، ۲۷، ۲۸، ۲۹، ۳۰، ۳۱ اپریل ۱۹۸۷ء؛ وہی مصنف، "اقبال اجتہاد اور پارلیمنٹ"، روز نامہ جنگ (کراچی)، ۱۹، ۲۰، ۲۱، ۲۲، ۲۳، ۲۴، ۲۵ مئی ۱۹۸۷ء۔ مولانا محمد تقی عثمانی بھی علماء و فقہاء کے علاوہ تعییر شریعت کا حق کسی اور کے لئے تسلیم نہیں کرتے۔ ملاحظہ ہو: محمد تقی عثمانی، اسلام اور جدت پسندی (کراچی: مکتبہ دارالعلوم، ۱۹۹۹ء)، ص ۵۹-۶۱، ۶۸-۶۹۔
- (۱۲۴) ملاحظہ ہو: تحسین فراتی، اقبال: چند نئے مباحث (لاہور: اقبال اکادمی، ۱۹۹۷ء)، ص ۳۲-۴۲ (باب: علامہ اقبال اور پارلیمان کا حق اجتہاد)؛ محمد امین، "اسلامی ریاست میں تغیر شریعت کے مجاز"، روز نامہ نوائی وقت (لاہور)، ۱۱-۱۲، جولائی ۱۹۸۷ء۔
- (۱۲۵) رشید احمد جاندھری، "شریعت اسلامی اور اس کی تغیر و تشریح کا مسئلہ"， ص ۵۲-۵۵۔
- (۱۲۶) سید ابوالحسن علی ندوی، مسلم ممالک میں اسلامیت اور مغربیت، ص ۲۷۴۔
- (۱۲۷) مولانا محمد یوسف بنوری، "تقریظ"، تنزیل الرحمن (مرتب)، مجموعہ قوانین اسلام (اسلام آباد: ادارہ تحقیقات اسلامی، ۱۹۷۳ء)، ج ۲ (قانون وصیت)۔
- (۱۲۸) اسلامی قانون کی تدوین جدید اور اس کے طریق کار کے بارے میں ان علماء کے خیالات کے بارے میں ملاحظہ ہو: علامہ محمد یوسف بنوری "خطبہ مؤتمر عالم اسلامی قاہرہ"， بیانات (کراچی)، ص ۲: ۲ (صفر ۱۴۸۲ھ / جولائی ۱۹۶۲ء)، ص ۲۵-۲۷؛ مولانا محمد تقی امین، اسلام اور جدید دور کے مسائل (کراچی: قدیمی کتب خانہ، ۱۴۰۸ھ)، ص ۳۸-۳۹، ۲۷، ۳۲-۳۲، وہی مصنف، فقه اسلامی کا تاریخی پس منظر، ص ۲۱-۲۹، ۱۳۹-۱۴۰۸ھ؛ مولانا محمد حنیف ندوی، مسئلہ اجتہاد (لاہور: ادارہ ثقافت اسلامیہ، ۱۹۹۳ء)، ص ۲۰۹-۲۲۱؛ مولانا امین احسان اصلاحی، اسلامی قانون کی تدوین، ص ۱۱۱-۱۰۰، ۹۶-۹۷، ۱۰۰-۱۰۱؛ سید ابوالعلیٰ مودودی، اسلامی ریاست، ص ۳۶۱-۳۶۵، ۵۰۵-۵۰۷، ۲۹۵-۲۹۷؛ محمد تقی عثمانی، نفاذ شریعت اور اس کے مسائل (کراچی: مکتبہ دارالعلوم، ۱۴۱۳ھ)، ص ۵۰-۵۹، ۱۰۳-۱۰۹۔
-